

مجموعه نعمت و مناقب

موضعیت کرام

شمامیله صدای ف

(مجموعہ نعت و مناقب)



پبلیکیشنز

ملتا نہ تھا دریائے بلا میں کوئی رستہ
اک موج کرم آئی بہا لے گئی مجھ کو

شما ملہ صدف

جملہ حقوق بحق ناشر محفوظ

كتاب	:	موجِ کرم
شاعرہ	:	شماں لہ صدف
انتخاب	:	سید محمد نور الحسن نور نوابی عزیزی
سال اشاعت	:	جنون 2018ء
كمپوزنگ سٹائل	:	اسمال گرافیکس، کانپور (یوپی) انڈیا
سرورق	:	9455306981
صفحات	:	آصف عزیزی نوابی
ناشر	:	112
قيمت	:	دبستان نوابیہ عزیزیہ
تعداد	:	150/-
	:	500

: کتاب ملنے کا پتہ:

آستانہ عالیہ نوابیہ

قاضی پور شریف ضلع قٹچ پور (ہسوہ) یو۔ پی (انڈیا) پن کوڈ۔ 212653

شرفِ انتساب

مرشدی و مولائی، آل رسول، اولادِ بتول، زبدۃ الاولیاء

سید الاصفیاء، مخدوم الازکیاء، قدوۃ العارفین

سراج السالکین، پیر طریقت، رہبر شریعت

منبع فیض نبوت و ولایت

حضرت صوفی سید محمد عزیز الحسن شاہ صاحب نوابی،

لیاقتی، حسنی، عزیزی، جہانگیری، منعمی، ابوالعلائی، چشتی، قادری،

نقشبندی، سہروردی دام ظلمہ العالی

صاحب سجادہ آستانہ عالیہ نوابیہ قاضی پور شریف

پوسٹ منڈوہ، تحصیل کھاگضلع فتح پور ہسوہ یو۔ پی (انڈیا) 212653

کے نام

گرقبوں افتخار ہے عز و شرف

شما کلہ صدف عزیزی

ترتیب

- ۱ سید محمد نور الحسن نور نوابی عزیزی
- ۲ عشق رسول ﷺ کی تابانیوں سے فیضیاب شاعرہ یا وروارثی عزیزی نوابی
- ۳ مونج کرم ریاض مجید
- ۴ اعتراض شماں لہ صدف
- ۵ ہے عالم ہست و بود تیرا
- ۶ ذرہ ذرہ حمد تری ہی کرتا ہے
- ۷ جاہ دنیانہ خود نمائی دے
- ۸ ایمان کی مے، عشق کے گوہ مرے مولا
- ۹ شاخ نخل یقین درود شریف
- ۱۰ کب فقط دل کا آہنہ نکھرے
- ۱۱ شاہ کارا دستِ قدرت لا جواب
- ۱۲ سید والا! رسول مہربان!
- ۱۳ جب سے میں ان کی شناگر ہو گئی
- ۱۴ سکون آور، سرور افزا ہے نام تیرا
- ۱۵ ہے ربِ کائنات شنا کار آپ کا
- ۱۶ اے حریصِ امت مرحوم! اک چشم کرم
- ۱۷ یا نبی جلوہ دکھادیں دو گھڑی کے واسطے
- ۱۸ مطلع صحیح شعور آپ سے ہے
- ۱۹ بے طلب مل گئے برگ و بار عطا

- ہو تصور میں شہار وضہ ترا آٹھوں پھر
۵۱ _____
- اے حبیب خدا ختم المرسلین
۵۲ _____
- حضور آگئے روشنی ہو گئی
۵۳ _____
- جو تری پشمِ التفات میں ہے
۵۶ _____
- ہر قبیع کے واسطے ہے با لیقین نجات
۵۸ _____
- جنے لفظوں کے قافے اترے
۵۹ _____
- منور ہے ترا بچپن، شباب پاک تابندہ
۶۱ _____
- خاکِ پائے رسول ہو جاؤں
۶۲ _____
- کردوں میں جبیں پیش، نظر پیش، جگر پیش
۶۳ _____
- ہے تبسم آپ کا سارے جہاں کی روشنی
۶۴ _____
- بانِ سخن نہ ہو گا اس کا خزاں رسیدہ
۶۵ _____
- خم مصطفیٰ کے حکم پر جس کی جبیں نہیں
۶۶ _____
- حبِ احمد سے دلوں کی کھیتیاں سر سبز ہیں
۶۷ _____
- مکمل جو کرے ایمان کتنی کیف آور ہے
۶۸ _____
- ہوئی یکخت طوفانوں کے دھاروں سے بچت میری
۶۹ _____
- شاہِ کو نین کی شنا کیجے
۷۰ _____
- جس وقت کہ آجائے مری جان بلوں پر
۷۲ _____
- ہے راحتِ جاں فریح جگر گنبدِ خضری
۷۳ _____
- نو از شاتِ ہمہ انبیاء کے طالب ہیں
۷۵ _____
- شاہِ کو نین سے محبت ہے
۷۶ _____
- اے امین لطفِ رحمان الصلوٰۃ والسلام
۷۸ _____

حصہ مناقب

- نديم مصطفیٰ صدیق اکبر _____
۸۰
- یقیناً ہیں شہ کار فاروق اعظم _____
۸۲
- دین کی شان ہیں عثمان غنی _____
۸۳
- خاک ہم ہیں، کوہ فارس ہیں علی مرتضی _____
۸۶
- یرتہ علی کا یہ شوکت علی کی _____
۸۸
- ترالطف تیری عطا فاطمہ _____
۹۰
- کوئی پانہ میں سکتا پایاں زہرا _____
۹۲
- قباگلوں کی ہے پہنچ ترا خیال حسین _____
۹۳
- وراء مگاں سے ہے عظمت حسین اعظم کی _____
۹۶
- تحام کر صبر کی مہار حسین _____
۹۸
- ہے تری رہ گزر شہ نواب _____
۱۰۰
- جن کے صدقے قلب و جاں شاداب ہیں _____
۱۰۲
- اے گل باغ شاہ دیں نواب _____
۱۰۳
- شاہ نواب کا گدا ہونا _____
۱۰۶
- نورِ چشم نبی عزیزِ حسن! _____
۱۰۸
- قطعات و متفرقات _____
۱۱۱

حرف مسرت

شماں لہ صدف میری قابل فخر اور لاٽ و فاقع شاگرد ہے۔ اس نے شاعری کو فیشن کے طور پر نہ اپنا کر عبادت کے طور پر اپنایا ہے۔ اسی لیے وہ اپنا زیادہ وقت نعت گوئی میں صرف کرتی ہے۔ وہ ایک پر گو شاعرہ ہونے کے ساتھ ساتھ با کمال و با عمل عالمہ بھی ہے۔ اس کا کلام علمی وجہت، شعری نفاست اور زبان و بیان کی لطافت کا عکاس ہوتا ہے۔ اس کی فلکی جہات خاصی وسیع ہیں۔ جدید اصطلاحات و ترکیبات کا برعکس استعمال اسے اوروں سے ممیز و ممتاز کرتا ہے۔ سب سے اہم اور خاص بات یہ ہے کہ اس کا ایک ایک شعر عشق رسول صلی اللہ تعالیٰ علیہ وآلہ وسلم اور محبت اسلام کا روشن منارہ ہے۔

الحمد للہ ان دنوں اس کے اندازِ شعر گوئی میں خوش گوار اور خوش آئند تبدیلی آئی ہے۔ سلاست اور پر گوئی اس کی شناخت بن کر اس کی فلکہ کا ساتھ بھار ہے ہیں۔ یقیناً یہ فیضان بارگاہ تو ابی ہے۔ بارگاہ تو ابی سے اسے وافر مقدار میں حصہ عطا ہوا ہے جس کا اعتزاز و اعلان اس نے خود جا بجا کیا ہے

"دوری میں بھی حاصل ہے حضوری اس کو"

مجھے امید ہے ان شاء اللہ وہ پاکستان میں اپنے بزرگوں کا نام روشن کرنے کے ساتھ ساتھ نعت نگاروں کو ایک نئے لمحے سے روشناس کرائے گی۔ میں نے اس کے کلام کا کوئی انتقادی جائز نہیں پیش کیا کہ یہ میرا منصب نہیں۔ مجھے تو شماں لہ کو دعاویں کے تحفے پیش کرنے ہیں کیونکہ ابھی اسے بہت سی منزلیں سر کرنی ہیں اور دنیاۓ ادب میں ایک منفرد شاعرہ کی حیثیت سے خود کو متعارف کرانا ہے۔ مجھے اس بھر سے دلی مسروتوں کا احساس ہو رہا ہے کہ شماں لہ صدف کا مجموعہ نعت و مناقب زیور طبع سے آراستہ و پیراستہ ہو کر منظر عام پر آنے والا ہے۔

میری دعا ہے کہ اللہ کریم و رحیم ہر روز اس پر جہان معانی کے نئے نئے دروازے کھولے اور اسے قدم پر کامیابی و کامرانی نصیب فرمائے نیز اس کے کلام کو قبولیت دوام کی سند عطا فرمائے۔ آمین ثم آمین بجاه رحمۃ اللہ علیہ وآلہ واصحابہ و بارک و سلم

دعا گو۔ سید محمد نور الحسن نور نوابی عزیزی

آستانہ عالیہ نوابیہ قاضی پور شریف، فتح پور (انڈیا)

عشق رسول کی تابانیوں سے فیضیا ب شاعرہ

صدق نعت میں اگر عشق رسول کا گوہ بھی جلوہ بارہ تو نعت کے حسن میں ہزارہا گنا اضافہ ہو جاتا ہے کیونکہ عشق رسول نعت کی جان بھی ہے اور روح بھی۔ اس کے بغیر بات بنتی نظر نہیں آتی۔ عشق رسول نے عربی کو حسان بن ثابت کے علاوہ بھی کئی قابل قدر شاعروں سے نوازا۔ فارسی کو جامی و حافظ جیسے شعراء نعت دیئے تو اردو کے خزانے کو بھی بیش بہاموتوں سے بھر دیا۔ ہم بڑے فخر سے یہ بات کہہ سکتے ہیں کہ اردو زبان کے خزانے میں نعت کے وہ وہ جواہر پارے ہیں جو کسی بھی زبان کی مقنقر شاعری کے مقابلے میں رکھے جاسکتے ہیں۔ یہاں سرحدوں کی تخصیص نہیں نہ زمانوں کا اعتبار ہے۔

گوجرانوالہ پاکستان میں پہلی سانس لینے والی شاعرہ شماںہ صدق کو یہ اختصاص حاصل ہے کہ وہ صرف نعت کہتی ہیں۔ کنج نعت میں ان کی شام ہوتی ہے دلیز نعت پر سورج طلوع ہوتا ہے۔ ان کی ہر سانس پر نعت رسول کی خوبیوں میں مہربان ہیں۔ ان کا ہر فس مرح شہنشاہ کو نین کے لئے وقف ہے۔ نعت نگاری ان کا انشاش حیات ہے۔ وہ چاہتیں تو غزل گوئی بھی کوئی شجر منوع نہیں تھا کہ قریب نہ جاتیں لیکن ان کی محبت رسول نے گوارانہ کیا کہ وہ حقیقت سے مجاز کی طرف بھی گھوم کر دیکھیں۔ رسول اکرم کے چاہنے والوں اور اللہ کے ولیوں کا ذکر خیر بھی نعت کا ہی حصہ ہے اس لئے شماںہ صاحبہ منقبت نگاری بھی کرتی ہیں۔ انہوں نے گوشہ چشم کو ایک طرف مرکوز کر دیا ہے جدھر صرف اور صرف نعت نظر آتی ہے۔ حالت یہ ہے کہ وہ اپنی قوت دید سے سوال کرتی ہیں کہ تجھے کچھ اور بھی دکھائی دیتا ہے تو نگاہ عشق مچل کر جواب دیتی ہے:

اور کچھ سوچتا نہیں مجھ کو

نعت ہی نعت کائنات میں ہے

کبھی اپنے سخن سے یوں ہم کلام ہوتی ہیں:

جبین سخن ! خوش مقدر ہے تو
ترا تاج نعت نبی ہو گئی
پھر وہ آقاۓ کائنات فخر موجودات احمد مجتبی محمد مصطفیٰ کے حوالے سے اپنی دلی کیفیت پر ناز
کرتے ہوئے یوں گویا ہوتی ہیں :

نام ان کا ہے سازِ دل پر رواں
ذکرِ ان کا ہی بات بات میں ہے

حاصل یہ کہ ان کے یہاں عشقِ رسول کے علاوہ کچھ ہے ہی نہیں اور پھر جسے یہ حاصل
ہو جائے اسے کسی دوسری چیز کی ضرورت ہی کیا ہے۔ یہی تو حاصل کائنات ہے۔ یہیں تو وجہ تخلیق
کل ہے۔ اسی کی روشنی چاند ستاروں کو روشن کرنے ہے۔ یہی وہ قوت ہے جس نے آفتابِ عالم
تاب کو قوتِ نہمو سے نواز دیا اور ایسی روشنی عطا کی جس نے اسے کائنات کو روشنی عطا کرنے کا مرکز
بنادیا۔ یہی عشق ہے جس نے کلیوں کو مسکراانا اور پھولوں کو کھلنا سکھایا۔ دریاؤں میں روانی اسی کے
فیض سے ہے۔ بلند و بالا کو ہمارا سی کے اشارۂ ابرو کی وجہ سے ساکت و جامد ہیں۔ رات اسی کے
صد قے ہمیں آرام کے لمحے عطا کرتی ہے دن اسی کے لئے آتا ہے اور نیم مردہ جسموں میں روح
پھونکتا ہے، اسی کے صدقۂ دنیا کا کاروبار جلتا ہے۔ عشقِ رسول نے دلوں کو دھڑکن سے تو آنکھوں کو
بینائی سے نوازا ہے۔ یہی عشق شماں کے صدف صاحبہ کی فکری صلاحیتوں کو بروئے کار لائکر ان سے
نعت کھلواتا ہے۔

شماں کله فاطمہ تخلص صدف نے ۲ جون ۱۹۸۳ کو پہلی بار دنیا یے رنگ و بویں آنکھ کھولی۔ گھر
کا ماحول مذہبی تھا۔ جب اسکوں جانے کے لائق ہوئیں ان کے والد محترم نے شماں کله فاطمہ کا داخلہ
گو جرنوالہ کے ایک اسکوں میں کردا دیا جہاں شماں نے پوچھی جماعت تک تعلیم حاصل کی اس کے
بعد کچھ ناگزیر وجوہات کی بنا پر خاندان فیصل آباد شفت ہو گیا۔ فیصل آباد آنے کے بعد تعلیمی
سلسلہ پھر جاری ہوا۔ علم کی تیشگی نے شماں کله صاحبہ کو چین نہ لینے دیا۔ میٹرک، ایف۔ اے، الشہادۃ
العالمیہ، بی۔ اے، ایم۔ اے کے بعد بھی حصول علم کا سفر کا نہیں۔ اب وہ ”سیرۃ سید المرسلین فی
شعر الصحابہ والتابعین“ کے عنوان کے تحت ایم۔ فل ریسرچ میں مشغول ہیں۔

حصول تعلیم کے علاوہ معلمی کے پیشے سے بھی وابستہ ہیں۔ گورنمنٹ کالج برائے خواتین ایوب ریسرچ فیصل آباد میں بطور لیکچر بریجوس کو تعلیم کے زیور سے آراستہ کرنے میں مصروف ہیں۔ اس کے علاوہ الشہادۃ العالمیہ (عالیہ کا کورس) کرنے کے بعد دارالعلوم انوار مدینہ کی بنیاد رکھی جسے قلت وسائل کے باوجود حسن و خوبی چلا رہی ہیں۔ یہ ادارہ طالبات علم کی دینی و اخلاقی تربیت کا فریضہ انجام دے رہا ہے۔

اس طرح موصوفہ کا اوڑھنا بچونا کتا ہیں ہیں۔ حصول علم اور علم کی اشاعت ان کا نصب العین بن چپا ہے۔ یہ علم ان کی شاعری میں قدم قدم پر اپنی تابانیاں بکھیر رہا ہے جسے آنے والے صفحات میں آپ خود ملاحظہ فرمائیں گے۔ اگر ان کا علم ان کی شاعری میں نہ جھلکتا تو میں سمجھتا ہوں کہ ان کی شاعری میں اصلاحیت کا رنگ نمایاں نہ ہوتا۔ انہوں نے زبان و بیان پر بطور خاص دسٹرس حاصل کی ہے۔ یہی وجہ ہے کہ ان کے اشعار میں بہاؤ کی وہ صورت ہے جو کسی دریا کی روانی کا منظر پیش کرتی ہے۔

جہاں تک نعت گوئی کا تعلق ہے وہ میٹرک کے بعد ہی شروع ہو چکی تھی۔ محترمہ نے جب ہوش سنبھالا اور نعت نگاری کی دنیا میں قدم رکھا تو پاکستان کے طول و عرض میں کئی اہم آوازوں کی گونج سنائی دے رہی تھی جن میں سب سے واضح آواز حسان العصر مظفر وارثی کی تھی۔ مظفر وارثی نے نعت نگاری کو ایک نئے آہنگ سے روشناس کرایا۔ نعت کے پیر ہن کوئے الفاظ تراکیب کے خوبصورت پھولوں سے سجا یا سنوارا۔ یہاں تک کہ نعتیہ ادب کی دنیا میں مظفر وارثی کا نام سکرہ رانج وقت کی حیثیت سے جانا جانے لگا۔ اس آواز سے محترمہ شماں لہ صدف صاحبہ کا متاثر ہونا ناگزیر تھا۔

قسمت سے انہیں سلسلہ عالیہ نوابیہ ابوالعلائیہ کے روح روایا اور صاحب سجادہ محترم و معظم پیر طریقت رہبر شریعت حضرت صوفی سید محمد عزیز الحسن میاں شاہ صاحب نوابی لیاقتی ابوالعلائی کا دست حق پرست حاصل ہوا اور پھر نعت گوئی کا شوق زندگی کا مقصد بن گیا۔

خانقاہ عالیہ نوابیہ ابوالعلائیہ قاضی پور شریف ضلع فتح پور اتر پردیش انڈیا میں نعت کے جام بھر بھر کر پلاۓ جاتے ہیں۔ وہاں نعت نگاروں اور نعت خوانوں کی جیسی پذیرائی ہوتی ہے کہیں

دیکھی نہ گئی۔ نعت خوانی پر والہانہ داددی جاتی ہے اور نواز نے کا تو وہ انداز ہے کہ باید و شاید۔ خانقاہ عالیہ نوابیہ کی روحانیت نے نعت نگار شانہ کے صدق کے اس ہنر کو وہ جلا بخشنی کہ اہل فن نے حیرت سے دانتوں تلے انگلی دبائی۔ وہ جذبہ ارزش کیا جس کی مثال کم کم ہی ملتی ہے۔ خانقاہ عالیہ نوابیہ میں دو چراغ اور روشن ہیں یعنی صاحب سجادہ کے دو سگے چھوٹے بھائی محترم سید محمد نور الحسن نور نوابی عزیزی قبلہ اور محترم سید محمد مجیب الحسن نوابی عزیزی قبلہ۔ یہ دونوں حضرات نعت نگاری اور نعت نگاروں کی حوصلہ افزائی کے لئے اپنی ذات کو وقف کئے ہوئے ہیں۔ خصوصی طور پر محترم المقام سید محمد نور الحسن نور نوابی عزیزی قبلہ خود بہت اچھے شاعر ہیں۔ ان کی نعت گوئی کو جدیدرنگ و آہنگ نے جہاں آسمانی بلند یوں سے روشناس کرایا ہے وہیں ان کی بلندی فکر و نظر نے ان کی شاعری کے تارو پود کو بہت مضبوط کیا ہے۔ جب حضور سید محمد نور الحسن نور نوابی عزیزی سے شانہ کے صاحبہ روشناس ہوئیں تو پھر وہی ہوا جو ہونا چاہئے تھا یعنی انہوں نے نور میاں قبلہ کو دل و جان سے اپنا استاذ مان لیا اور قدم قدم پر حضرت نور سے روشنیوں کے تحفے قبول کرنے لگیں۔ نیتھا بہت جلد محترمہ کی نعت نگاری میں نمایاں تبدیلی نظر آئے گئی۔ محترمہ کی موجودہ شاعری کسی نوآموز کی شاعری نہیں پختہ گو کی شاعری بن کرداد و صول کر رہی ہے اور یہ سب فیض ہے محترم المقام حضرت سید محمد نور الحسن نور نوابی عزیزی کے قدموں میں بیٹھ جانے کا۔ اتفاق سے محترم نور الحسن نور نوابی عزیزی کی شاگردی میں آنے سے پہلے کام محترمہ کا کلام بھی میری نظر سے گزر ہے اور حضرت نور کے دربار میں زانوئے تند تہہ کرنے کے بعد کام بھی نظر نواز ہوا ہے۔ اتنی جلدی زبان و بیان اور فکر کا اتنا عروج کم ہی دیکھا گیا ہے۔ وہ تو کہنے کہ محترمہ اتنی علمی بلند یوں پر فائز ہیں اور حصول علم کی ایسی پیاس ہے کہ ہر لمحہ کسب فیض کرتے رہنا ان کی عادت بن چکی ہے۔ ذہن ہرئی بات قبول کرنے کے لئے ہمہ دم تیار رہتا ہے۔ لہذا بہت کم وقت میں ان کی فکری صلاحیتیں آسمان چہارم چھونے کے لئے بیتاب نظر آئے گئیں۔ مجھے اب وہ وقت دور نہیں لگتا جب پاکستان کے ادبی حلقوں میں ان کا نام بڑے ادب و احترام سے لیا جائے گا۔

اب آئے محترمہ کی حمد یہ، مناجات اور نعمتیہ شاعری سے رو برو ہوتے ہیں۔

حمد: حمد کے اشعار کہنا شاعر کیلئے بہت مشکل کام نہیں کہ یہاں مبالغہ آرائی یاحد سے گزر

جانے کا تصور ہی نہیں۔ جتنی جو کچھ بھی خدا کی حمد بیان کریں کم ہے لیکن دیکھنے کی بات یہ ہے کہ شاعر کا انداز شعر گولی کیا ہے۔ کن حروف و لفظ کا شاعر نے حمد کہنے میں سہارا لیا ہے۔ اس سے شاعر کی صلاحیتوں پر روشنی پڑتی ہے اور ذات رب العباد سے بندے کا لگا وکس درجے کا ہے پتہ چلتا ہے۔ میرے سامنے جو حمد ہے اس میں بہت مشکل قافیوں کو اپنایا گیا ہے جنہیں بھانا یقیناً نواز شعرا کیلئے بہت مشکل امر ہے لیکن دیکھنے ابھی شاعری کی عمر بہت کم ہوتے ہوئے بھی شماکہ صاحبہ کس طرح ردیف اور قافیہ پر قابو پاتی ہیں اور اپنے مالک داتا و مولا کی بارگاہ میں کیسا خراج محبت پیش کرتی ہیں۔ سب سے پہلے مطلع ساعت فرمائیں:

ہے عالم ہست و بود تیرا
سدا سے مولا وجود تیرا

بودا و وجود کے قافیوں سے مطلع بنایا ہے اور کس خوبی سے دونوں قافیوں کو بجا یا کہ داد دیئے بغیر نہیں رہا جاسکتا۔ ساتھ ہی ساتھ خدا کی کبریا کا اعتراف بڑے مدل اور خوبصورت انداز میں کیا گیا ہے۔ اب اسی حمد کے کچھ اور اشعار پیش خدمت ہیں۔ دیکھنے اور شاعرہ کی فکری صلاحیتوں کی داد دیجئے نیز حرف و لفظ سے کھلنے کے ہنر پر عرض کیجئے۔

فنا ہے تقدیر خلت کل رہے گا نام و نمود تیرا
لویں ترے نام سے ہیں روشن چراغ تیرے ہیں دود تیرا
پہنچ رہے ہیں نبی کو پیغم سلام تیرے درود تیرا
صفد کو توفیق حمد بخشی یہ لطف تیرا یہ جود تیرا

مناجات: جب بندہ اللہ تعالیٰ کے حضور عجز و انکساری کے ساتھ پیش ہوتا ہے اور کچھ عرض و معروض کرتا ہے تو عام طور سے دین و دنیا کی دلوں کا سوال کرتا ہے۔ عیش و آرام دنیوی و آخری کی تمنا کرتا ہے لیکن میری مدد و ہدایت کے لئے ہاتھ اٹھاتی ہیں تو وہ نہ دنیا طلب کرتی ہیں نہ عقبی۔ انہیں تو بس ایک ہی طلب ہے عشق رسول کے فزوں تر ہونے کی، اس کے علاوہ وہ کچھ سوچتیں ہی نہیں۔ ان کا تو یہی ایمان ہے آقا کا عشق میسر آجائے یہی حاصل کائنات ہے جب یہ موجود ہے تو اور کچھ کیوں مانگا جائے، شہر محبوب رب حاصل ہے تو اور کسی شہر میں قدم رکھنے کی تمنا

کیوں زبان پر لائی جائے۔ انہوں نے اور کچھ بھی مانگنے پر جیسے اپنے اوپر پابندی عائد کر لی ہے۔ دیکھئے محترمہ مناجات کس طرح کرتی ہیں اور خدا سے کیا کیا سوال کرتی ہیں:

جاہ دنیا نہ خود نمائی دے زیورِ عشقِ مصطفائی دے
شہرِ محبوب میں اڑان بھرے فکر کو شہپرِ رسائی دے
ہو صدفَ کا شعارِ مدح رسول شوق دے اور انہتائی دے

محترمہ حاضری دررسول کا گہرنا یا بحاصل کرچکی ہیں۔ یہ کرم خاص ان پر ہو چکا ہے لیکن اس کرم کے ہونے کے بعد بے چینی اور بڑھ گئی ہے۔ اب سوتے جاگتے اٹھتے بیٹھتے ہر وقت بس یہی لوگی رہتی ہے کوئی راستہ نکل کوئی سبیل بنے کہ پھر اور پھر دربار رسول میں حاضری ہو۔ اس تمنا کے اظہار میں وہ کوئی موقع پا تھے نہیں جانے دیتیں۔ آپ کو اس دیوان میں شروع سے آخر تک اس مضمون کے اشعار میں جائیں گے۔ جب آپ مجموعہ کا مطالعہ کریں تو دیکھیں کس طرح میری مدد و حنے اپنی اس تمنا کا اظہار کیا ہے۔ فی الحال مناجات کا ہی ایک شعر پیش ہے:

پھر عطا کر تجیاتِ حرم
پھر مدینہ مجھے دکھائی دے

نعتِ نگاری: محترمہ نے اور شاعر ان نعت کی طرح خود بھی نعت کے مروجہ مضامین اکثر و بیشترنظم کئے ہیں۔ میں سمجھتا ہوں کہ یہ کوئی ایسی بات نہیں جس کو اہمیت دی جائے۔ مروجہ مضامین سے کوئی شاعر پہلو تھی نہیں کر سکتا۔ موصوفہ کا اختصاص یہ ہے کہ انہوں نے طرزِ اظہار اور اسلوب میں جدت پیدا کی ہے اور ساتھ ہی ساتھ عشقِ رسول کی ایک لہر جو ہر شعر میں نظر آ رہی ہے اور جس نے محترمہ کی نعتِ نگاری کو تاجِ افتخار عطا کیا ہے وہ کم لوگوں کو نصیب ہوتا ہے۔

نعت کہنا تواریکی دھار پر چلنے کے مترادف ہے مگر جب رحمتہ للعالمین کی رحمتہ للعالمین کرم کرتی ہے تو نعت کہنا آسان ہو جاتا ہے۔ احتیاط خود بخود شاعر کو اپنی آغوش میں لے لیتی ہے۔ ادب و احترام رہنمائی کرنے لگتے ہیں۔ محترمہ شتمالہ نے نعت کے جو بھی اشعار کہے ہیں ان میں متذکرہ بالا باتیں موجود ہیں۔ محترمہ کے یہاں محاوراتی زبان کا لطف بھی بدرجہ اتم پایا جاتا ہے۔ تلیخ کی چاشنی بھی نظر آتی ہے۔ سرکار ابد قرار کے مجوزات کا بھی خوبصورت بیان نظر

آتا ہے۔ یہ شعر دیکھئے:

کس کا لمس روح پرور مل گیا
ستگریزو ! مل گئی کیسے زبان
زبان و بیان کی چاشنی اس شعر میں ملاحظہ فرمائیے اور محترمہ کو سلاست بیان پر داد دیجئے:

سرورِ عالم کے آگے ہر عروج
سرگلوں ، لاچار ، عاجز ، ناتواں
تلہج کے حوالے سے یہ شعر دیکھیں:

یوسف کو نین ! اک شیریں جھلک
ہبھر میں اب آنکھ پتھر ہو گئی

ملی انبیاء کی امامت تجھے
مسلم تری برتری ہو گئی

محترمہ جب آقا کے حسن و جمال اور اس کے منسلکات کو شعر کا موضوع بناتی ہیں تو دیکھئے
کس طرح ردیف قافیہ کی تلاش کر کے اپنے خیالات کو اس میں پروتی ہیں اور بارگاہِ رحمۃ للعالمین
سے داد پاتی ہیں:

شاہکار دست قدرت لا جواب
شکل ہے بے مش سیرت لا جواب
سرورِ عالم کی باتیں بے مثال
سرورِ عالم کی مدحت لا جواب

حضور کے سراپا کا حسن و جمال اس شعر میں ملاحظہ فرمائیے:
یہ لوح باد صبا پہ گلنے قم کیا ہے
بنا ہے خوشبو سے جسم خیر الانام تیرا
آقاۓ کائنات کے کردار حسین کی یہ نکہت بیزیاں دیکھئے:

خوبیو کو چاندنی کو نزاکت کو صح کو
سکھلائے نرمیاں گل کردار آپ کا

مجموعہ پلٹنے جائیے اور ایک سے ایک خوبصورت اور جاذب نظر اشعار ملاحظہ فرماتے
جائیے۔ ایسے اشعار ہن میں فلکر کار یا موجیں مارتا ہے محترمہ کی شاعری میں کم نہیں ہیں۔ سرو یا کون
و مکاں کے حضور استغاثہ کے جو اشعار محترمہ نے پیش کئے ہیں ان میں فلکر کی جوانی بھی نظر آئے
گی، کرب کی شدت بھی اور تاریخ کے جلوے بھی نظر آئیں گے:

باد صرصروہ چلی عصیاں شعراً کی حضور ہو گیا ماحول سب مسموم ، اک چشم کرم
کا نپتے تھے قیصر و کسری ہمارے نام سے ہو گیا سب دبدبہ معدوم ، اک چشم کرم
چھوڑ کر درآپ کا بے قدر و قیمت یوں ہوئے جیسے کوئی لفظ بے مفہوم ، اک چشم کرم
سرورا! گم ہو کے ہم اہو و اعب کے دشت میں سوز دل سے ہو گئے محروم ، اک چشم کرم
نوچی جاتی ہیں کہیں حوا کے سر سے چادریں ابن آدم ہے کہیں مظلوم ، اک چشم کرم
جب خودا پنی خامیوں پر نظر پڑتی ہے تو شناہ کہ صد فڑپ جاتی ہیں، رودتی ہیں اور رورو
کر آقا سے یوں ہم کلام ہوتی ہیں۔

زبال پر عشق کا دعویٰ ، اطاعت سے ہیں روگروان
سن اے غمخوار امت ہم بہت ہیں تجھ سے شرمندہ

موصوفہ کی نعت نگاری پر بات یہیں ختم کرتے ہوئے اتنا اضافہ اور کرنا چاہتا ہوں کہ
”موج کرم“ موصوفہ کی پہلی پیشکش ہے۔ جب پہلی منزل اتنی روشن و تابناک ہے تو آگے آگے
دیکھنے ہوتا ہے کیا۔ یقیناً مستقبل بہت تابناک ہے اور میرا یہ دعویٰ سچ ہوتا نظر آتا ہے کہ بہت جلد
محترمہ نقیۃ ادب کی دنیا میں صفا اول میں نظر آئیں گی۔ عشق رسول کسی کا احسان اپنے سر پر نہیں
رکھتا وہ بہت جلد ان کو ان کے جذبے کے انعام و اکرام سے نوازے گا ان شاء اللہ العزیز۔

یا و ر و ا ر ثی عزیزی نوابی

موجِ کرم: شماںلہ صدف عزیزی

ریاض مجید

موجِ کرم شماںلہ صدف عزیزی کا پہلا مجموعہ نعت ہے گزشتہ تین چار عشروں میں نعت رسول اکرم صلی اللہ علیہ وسلم کی تخلیق اور فروغ و اشاعت میں نعت نگار حضرات کے ساتھ نعت نگار شاعرات نے بھی نمایاں کارکردگی کا مظاہرہ کیا ہے خوشی اس بات کی ہے کہ یہ کارکردگی سرسری اور رسمی نہیں شعری اور تخلیقی نوعیت کی ہے اُردو ادب کے معاصر نعمتیہ منظر نامے میں جن خواتین نے جذب و انہاک کے ساتھ نعت گوئی کو اپنا شعار بنایا ہے اس میں شماںلہ نسبتاً نوادرد ہیں مگر موجِ کرم کا مجموعہ ان کے روشن امکان کا مظہر ہے۔

ہر صنفِ سخن کے لوازمات میں فکر اور فن کو اہمیت حاصل ہے یعنی کہنے کو بہت کچھ ہو، مضامین و موضوعات میں نادرہ کاری ہونیز کہنے کے انداز میں مہارت اور پختگی ہو۔ ہماری ساری شاعری کا سفر اور شاعری کی پرواز کا دار مدار انہی بال و پرسے ہوتا ہے۔ مگر نعت کی صنف کے لئے ایک تیسرا لازمہ بھی ہے اور وہ ہے اس صنف سے دلی والبستگی کا بخشنا ہوا انہاک، توجہ، اخلاص، والبستگی، لگن، محیت جسے آپ Dedication کہہ سکتے ہیں یہ صنف اوپری اور سرسری لب والہجہ، اور ظاہری دکھاوے کی والبستگی کو قبول ہی نہیں کرتی یہ لازمہ رسالت مآب کی ذات والاتبار سے گہری والبستگی اور سچے جذباتی تعلق اور اطاعت تزاد حب سے پیدا ہوتا ہے خالی فکر کی نادرہ کاری اور فن کی مہارت نعت میں وہ تاثیر پیدا نہیں کرتی جو آپؐ کی حب عطا کرتی ہے اس کی وجہ وہ ادب و احترام ہے جو اس صنف کے راہروں کو حب رسول اکرم صلی اللہ علیہ وسلم ہی بخششی ہے۔

مقامِ اطمینان ہے کہ شماںلہ کی نعت نگاری کی اساس میں یہ تینوں لازمے جاگزیں ہیں اس کی نعت جن بنیادوں پر استوار ہے اس میں نادرہ کاری کی کوشش، فنی مہارت کی طرف پیش

قدمی کے ساتھ نعت کی صنف اور سرکار والا تبارُسے محبت کے سچے جذبے کی لوئیں روشن ہیں۔ میں نے کوشش، اور پیش قدمی کے لفظ ردا روی میں نہیں سوچ سمجھ کے استعمال کرنے ہیں اردو نعت کے سفر پر میری طالب علمانہ نظر ہے اس میں نسائی آوازوں اور خواتین کی نعت گوئی پر غوث میاں کی معروف کتاب ”خواتین کی نعتیہ شاعری“ (مطبوعہ 2002ء کراچی) کے مطالعے کے علاوہ مجھے بہت سی شاعرات کے مجموعوں (مثلاً ازبیدہ حی، فوزیہ انجم، فوزیہ سحر ملک، طلعت عروبة، بشری فرنخ اور شاہدہ لطیف) پر دیباچہ لکھنے کا بھی موقع ملا۔ سب نے اپنے اپنے طور پر اپنی نعمتوں میں حسن کار کر دگی کا مظاہرہ کیا اور اپنی سعی جملہ سے خواتین کی نعت نگاری کی روایت کو آگے بڑھایا ہے شماں لہ کا مجموعہ اس فرخندہ بخت شاعرات کی صفت میں ایک اور منفرد شاعرہ کا اضافہ ہے۔

شماں لہ کی انفرادیت کا ذکر ہم ان کی نعتیہ زمینوں سے کرتے ہیں کسی شاعری کی صلاحیتوں اور اُس کی جدّت فکر کا اندازہ اس کی شعری زمینوں سے ہوتا ہے جیسا کہ اہل نظر جانتے ہیں نئی زمینیں اپنے ساتھ تازہ افکار و خیالات لے کر آتی ہیں پرانی زمینیں جتنی جدید بھی ہوں کثرت استعمال سے اپنے قوافی کے امکانات کو محدود کرتی چلی جاتی ہیں بعض زمینیں جو سینکڑوں سالوں سے بیسووں شاعروں نے استعمال کی ہوں ان میں نئے نئے مضامین کے پیدا ہونے کی گنجائش کم سے کم ہوتی جاتی ہے بلکہ اکثر نئے شاعروں کے لئے بالکل معدوم ہو جاتی ہے اور وہ پرانے خیالات کی تکرار کرتے چلے جاتے ہیں الاما شاء اللہ کوئی بُر امترنے نعت نگار شاعر ان مستعمل زمینوں میں سے ایک دو شعرا یہیں نکال لے جوتا زادہ کاری کے حامل ہوں بقول علامہ اقبال

جس روز دل کی رمز مغّنی سمجھ گیا

سمجھو تمام مرحلہ ہائے ہنر ہیں طے

شاعر اگر اس امر سے واقف ہو جائے کہ اسے نئی زمینیں تخلیق کر کے تازہ اسلوب میں شاعری کرنی چاہیئے تو اخوند اس کے فکر و فن کا رخ جدت اور نادر کاری کی طرف ہو جاتا ہے۔

شماں لہ نے موج کرم میں کثرت سے نئی شعری زمینیں پیدا کی ہیں اس کی زیر نظر مطلعوں کی حامل حمد ادیہ نعتیں دیکھئے۔

ثنا ہے آب روائیں کے لب پر ہے پتہ پتہ حمود تیرا
ہے محو قدیس ہر تنفس دل و نظر میں ورود تیرا

نعت سے عالم وفا نکھرے
 شکل ہے بے مثل سیرت لا جواب
 وادیٰ جاں نور پیکر ہو گئی
 دیکھا ہے جب سے کوئے ضیا بار آپ کا
 مصطفیٰ آپ کا یہ شعاعِ عطا
 دل کو مہکاتا رہے عطرِ شنا آٹھوں پھر
 ہے ترا مرتبہ خاتم المرسلین
 وہ حصارِ نوازشات میں ہے
 راضی نہ ہوں حضور تو ممکن نہیں نجات
 مدحِ سرکار کے لیے اترے
 طبیبہ کا سفر کاش کہ اس بار ہو ڈر پیش
 ایسے منظر پر فدا کون و مکان کی روشنی
 آبِ رحمت کے اثر سے کشتِ جاں سر سبز ہیں
 ہوئی یکاخت طوفانوں کے دھاروں سے بچت میری
 کرائی میرے آقانے خساروں سے بچت میری

عشقِ سرکار کو دیا کیجے
 اسمِ شہہ بھٹاکی ہو گردانِ لبوں پر
 ہر وقت رہے پیشِ نظر گنبدِ خضری
 سمجھی سفینے اسی ناخدا کے طالب ہیں
 جاں گلزارِ دین درودِ شریف
 اے قسمِ فضلِ یزدالصلوٰۃ والسلام
 شعری زمینوں کی وجہ سے ان نعمتوں میں جن افکار کا اظہار ہوا ہے وہ بھی نئے ہیں
 شماکہ کے مجموعے کو بڑھتے ہوتے اندازہ ہوتا ہے کہ اس کی تخلیقی کا رکرداری کا زیادہ تر اظہارِ نئی
 زمینوں میں ہوا (شاعری میں زمین کا لفظ قافیہ، ردیف اور بحر یا وزن کی ہم آہنگی ہے مگر موجود

کرم کے حوالے سے بات کرتے ہوئے میرا مطلب زیادہ تر مستعمل اوزان یا بحور میں شماں کے قوافی اور دائف کے حوالے سے ہے نئے اور سبتوں کم استعمال ہونے والے شعری آہنگ میں نعت لکھنا ایک اضافی خوبی ہے لیکن بقول غالب

۔ انہی کا کام ہے یہ جن کے حوصلے ہیں زیاد

خواتین نعت نگاروں میں شماں کا ایک تخصص نعت کی نئی زمینوں کی طرف دن کا

مظہری رجحان ہے ان کے درج زمیل اشعار انہی زمینوں کی عطا ہیں۔

قسمت کی جو شال ہے میرے کاندے ہر تیری مرضی اُس کا تانا بانا ہے
مصطفیٰ کی مہربانی کے طفیل آرزو میری قد آور ہو گئی
آپ کی مدح شہا ! جانِ سخن
گمراہی اُس کا مقدر ٹھہری
پوچھنے والے نے پوچھا، کب کروں ورود درود؟
اور کچھ سوچتا نہیں مجھ کو
نظراء یہ قرآن کے اوراق میں دیکھو
حضرتِ حشان کے عشق شہہ دیں کے طفیل
راستہ منزلوں میں بدلتے گا
آجائے صدف کو ہنر نعت نگاری
شماں کے ایم فل عربی کی سکالر ہیں ان کے مقابلے کا موضوع سیرہ سید المرسلین فی شعر
الصحابہ والتابعین ہے اس سبب انہیں عربی نعت خصوصاً صحابہ کرام کی نعت گوئی کے مطالعے کی
سعادت بھی نصیب ہوئی ان کی نعمتوں میں قرآنی حوالے اسی مطالعہ کا نتیجہ ہیں یہ شعر دیکھئے۔

شہرِ محبوب میں اڑان بھرے
فکر کو شپر رسانی دے
عرفِ نفس کا فیض ملے
مجھ کو مولا خود آشنائی دے
ہو صدف کا شعار مدح رسول
شوقي دے اور انتہائی دے
سید والا ! رسول مہرباں !
کنجھے وا باب لطفِ جاوداں
دیجیے پھر حکم ابر لف کو
خشک ہیں آقا دلوں کی کھیتیاں

جیں سخن! خوش مقدر ہے تو ترا تاج نعتِ نبی ہو گئی
 جیسی تڑپ ہو ویسی ہوتی ہے مہربانی
 آجائے گا، بلا دا گر قلب ہے تپیدہ
 ایمان کی امانتِ عظمی ہے اُن کے پاس
 میرے رسول پاک سا کوئی امیں نہیں
 صدف وہ سورہ رحمٰن کتنی کیف آور ہے
 ملی ہے جو تمیں اللہ سے آقا کے صدقے میں
 نعت کی صنف سے وابستگی، اس صنف سے محبت اور اس کے فیضان کا تذکرہ شاملہ کی
 نعمتوں میں کئی جگہوں پر آیا ہے جن سے ان کی افکار نعت سے دلچسپی اور اخلاص کا انداز ہوتا ہے
 شہر مدینہ اور اس کے مقامات سے محبت پر نعت نگار کا شعری عقیدہ ہے۔ شاملہ کے ہاں یہ جذبات
 و محسوسات کچھ باطنی کیفیات کے آئینہ دار بھی ہیں صوفیانہ خیالات اور ایک صوفیانہ سلسلے سے
 اسلام کے ان کے افکار کو جذب اور جلا بخششی ہے ان کی نسبت جس روحانی سلسلے سے ہے وہ کبھی
 کبھی اس سلسلے سے وابستگی اور اس کے فیضان کو بھی نعت کا حصہ بناتی ہیں۔

معنے اردو نعت نگاروں میں مشاہداتی رنگ کی وہ شدت نہیں جو بعض پرانے شاعروں کی
 نعمتوں میں ملتی ہے آج کل صوفیہ کے سلاسل سے مسلک افراد، سجادہ نشانیوں اور درگاہوں میں جیسے
 جیسے دنیاداری شامل ہو گئی ہے اس کی شکایت سچے صاحبان سلاسل کو بھی ہے ورنہ نعت میں مشاہداتی
 رنگ کی آمیزش سے ایک تازہ جہان و معنی کی تخلیق کی ہر نعت نگار کے پاس گنجائش موجود ہے یہ دیباچہ
 اس باب میں تفصیلات کا متحمل نہیں ہو سکتا ورنہ نعت میں مشاہداتی رنگ، ضرورت اور امکان ایک
 طویل مقالے کا موضوع ہے۔

شاملہ نے اپنے سلسلے اور صاحب سلسلہ کے حوالے سے جس فیضان کا ذکر کیا ہے اس
 کی کچھ جھلکیاں دیکھئے۔

یا خدا بہر حضرتِ نواب
 مجھ کو فیضِ گلِ بولعلائی

اے صدف یہ التفاتِ نور ہے
 شاعری تیری جو بہتر ہو گئی

اوڑھ لو خاک کوچہ نواب
کہ فنا فی الرسول ہو جاؤ

کنت کنزا مخفیا کے پردے سے
تیرا جلوہ خوب چلتا رہتا ہے

مطلع صحیح شعور آپ سے ہے
بزمِ جان بقعہ نور آپ سے ہے

بس میری نگاہوں میں ترا عکس حسین ہو
اس درجہ مرے دل میں اتر گنبدِ خضری
شاملہ کی نعمت کے بڑے روشن امکانات ہے امید ہے کہ ان کے آنے والے مجموعے
ان کے نعمتیہ تجربات کی پُر کیف اور دلاؤیز اسلوب میں ترجمانی کریں۔ اللہ ان کی یہ دعا پوری
کریں۔

آجائے صدف کو ہنر نعمت نگاری

اللہ! دعا ہے یہی ہر آن لبou پر

..... O

اعتراف

انسان کو اشرف الخلوقات پیدا کیا گیا ہے لیکن اس کے باوجود وہ نادان بھی ہے، جلد باز بھی اور ناقبت اندریش بھی، عدم علم کی بنا پر ایسی چیزوں کی فرمائش کر جاتا ہے جو اپنی ظاہری چمک دمک کے باوجود انجام کارنقضان دہ ہوتی ہیں تو خالق کائنات کی ذات انسان کو ایسی چیزوں سے دور کھتی ہے جسے ہم اپنی کج فہمی کی بنابر "دعاؤں کا قبول نہ ہونا" سمجھتے ہیں اور دوسرا طرف وہ انسان کو محض اپنے فضل سے ایسی نعمتیں عطا فرماتا ہے جو ہر لحاظ سے اس کے لئے بہتر اور نفع بخش ہوتی ہیں، یہ سراسر اللہ تعالیٰ کے کرم کے معاملے ہوتے ہیں تو فقیر کا شکوہ نہیں دیکھا جاتا بلکہ دست عنایت کی وسعت کا سوال ہوتا ہے۔ یہ معاملہ بھی تقدیری ہے کہ انسان کو کس سے فیض ملے گا اور کتنا ملے گا، کہتے ہیں کنوں پیاسے کے پاس نہیں آتا بلکہ پیاسے کو چل کر جانا پڑتا ہے اور میں نہایت عجز سے یہ کہتی ہوں کہ جب کوئی نعمت اللہ کے کرم اور اس کے رسول صلی اللہ علیہ والہ وسلم کی مہربانی سے انسان کا مقدر ہو جاتی ہے تو مجھ جیسے ازلی پیاسوں کو سیرابی و شادابی کے لیے اٹھا کر ایسے دریائے لطف و عطا کے ساحل خوشنما پڑاں دیا جاتا ہے جس کی موج کرم توفیق رسائی ہوتی ہی ہے اس کے ساحل کی گیلی مٹی بھی سراپا فیضان ہوتی ہے۔ میری پیاسی روح ازل سے ایک رہبر وہنمہ کی تلاش میں ماری ماری پھر رہی تھی، در در کی خاک چھانی لیکن گوہر مقصود نہ ملا اور کیسے ملتا کہ ہر نعمت کا ایک وقت مقرر ہے۔۔۔۔۔ پھر ایک ساعت سعید پیام عطا لائی اور مجھے اس بارگاہ کی غلامی نصیب ہوئی جسے بارگاہ نوابیہ ابوالعلائیہ کہتے ہیں اور وہ دریائے کرم ملا جسے صحابا دل و نظر اکمل الاولیاء سرو راتقیا، شمس العارفین، بدر الکاملین، فخر السالکین، عاشق سید المرسلین، نورنگاہ بنی حضرت الحاج صوفی سید نواب علی شاہ حسنی عزیزی ابوالعلائی، چشتی، قادری، نقشبندی، سہروردی رضی اللہ تعالیٰ عنہ کہتے ہیں، اور پھر اس دریائے کرم کی موجودوں کا فیضان ملا جو بذاتِ خود ایک بحر بے کنار ہیں۔ ان میں سے ایک موج زبدۃ الاولیاء، سید الاصفیاء، مخدوم الازکیا، پیر طریقت، رہبر شریعت، منع علم و حکمت، وارث فیض

نبوت و ولایت آل رسول، اولادِ بتوں حضرت الشاہ صوفی سید محمد عزیز الحسن شاہ صاحب نوابی لیاقتی ابوالعلائی، چشتی قادری سجادہ نشین آستانہ عالیہ نوابیہ قاضی پور شریف، فتحور (انڈیا) مظلہ العالی کی ہے۔ حضرت کے دستِ حق پرست پر بیعت کر کے قلبی و روحانی سکون ملا۔ آپ نے اپنے خاص کرم سے نہ صرف میری شاعری کو پذیرائی بخختی بلکہ میری کمی ہوئی مناقب پڑھ کر میرے الفاظ کو معترف فرمایا، آپ کی مخصوص دعاؤں، روحانی فیضان و توجہ اور شفقت و رحمت نے ہمیشہ میری ہر مشکل کشائی فرمائی، زندگی کے ہر موڑ پر رہبری و رہنمائی فرمائی۔ اور فرمار ہے ہیں۔ اللہ کریم و رحیم میرے پیر و مرشد کا سایہ کرم و کرامت سلامت تا قیامت رکھے آمین ثم آمین

اس دریائے کرم کی دوسری موج میرے استاذ گرامی۔۔۔ بلکہ میرے استاذ ہتھی کیوں؟ استاذ اشاغرا کہتے، شاعرِ جدت طراز کہتے، عاشق شناۓ مصطفیٰ صلی اللہ علیہ وآلہ وسلم کہتے، بادشاہ قلمی سخن کہتے یا خادم نعمت و منقبت کہتے۔۔۔ عاجزی و انگساری کے پیکر۔۔۔ ہاں۔۔۔ یہی ہیں میرے استاذ گرامی قدر حضرت سید محمد نور الحسن نور الدام ظلمہ جن کا ذکر کرتے ہوئے میری گردن ان کے احسانات کے بوجھ تلے دلبی جاری ہے، انہوں نے مجھے شعر کہنے کا سلیقہ ہی نہیں دیا بلکہ مجھے میرے کہنہ خول سے نکال کرنے جہاں معانی کی سیر کرائی اور میری روح کو شناۓ رسول اکرم (صلی اللہ علیہ وآلہ وسلم) کے اس مرغزار حسیں میں داخل کیا جہاں تسلکیں ہی تسلکیں ہے۔

اس بھر عنایت کی تیسری موج سید محمد مجیب الحسن نوابی عزیزی ہیں جن کی محبت و خلوص کا کماحتہ ذکر کرنا چاہتی ہوں تو سارا ذخیرہ الفاظ کم پڑتا نظر آتا ہے۔ بس اتنا کہوں گی کہ ان کے خلوص، اپنا نیت، علم دوستی اور کتاب دوستی نے میرے سفر سخن میں قدم قدم پہ مجھے سہارا عطا کیا۔ انکے مشورے شامل حال رہے اور کاروان شا آگے بڑھتا رہا، ان کی کاوشوں پر صمیم قلب سے ممنون و تتشکر ہوں۔ والدین اولاد کے لیے سب سے پہلے رہبر و رہنماء ہوتے ہیں ان کے ثابت کیے ہوئے نقش تا حیات ذہن کی تختنے پر کنہ رہتے ہیں، الحمد للہ ثم الحمد للہ میرے والدین نے بچپن سے ہی مجھے دینی لگاؤ اور نعمت کی محبت عطا کی۔ جبھی تو نعمت کا اور میرا بچپن کا ساتھ ہے۔ میری والدہ بچپن میں ہمیں سلانے کے لیے نعمت کی لوری دیا کرتی تھیں، اور پھر والدین کی دعاؤں سے نعمت خوانی سے نعمت گوئی تک کا سفر طے ہوا پھر ابتدأ فیصل آباد کے عظیم نعمت گو شاعر اور جناب صائم چشتی کے شاگرد رشید جناب عبدالحکیم قاسم قادری سے رہنمائی ملی۔ بعد ازاں خوبی

قسمت سے سلسلہ نوابی ابوالعلاء تیر سے منسلک ہوئی تو پتا چلا کہ یہ تو سارا گھر انہ عاشقان نعت اور نعت گویاں کا ہے اور حضور سید نواب علی شاہ کے چشم و چراغ حضرت سید نور الحسن نور سے فیضیاب ہونے کا موقع ملا۔ یہ انہیں کافیضان ہے کہ آج "موجِ کرم" کامسودہ میرے ہاتھ میں ہے، ورنہ میں اپنی شاعری کو ہرگز اس قابل نہ سمجھتی تھی کہ وہ زیور طبع سے آراستہ ہوتی۔ استاذ الاساتذہ، ادیب شمسیر، ماہر علم و فن، محترم المقام جناب یا ووارثی عزیزی نوابی صاحب نہ صرف میرے پیر بھائی ہیں بلکہ عظیم ادبی شخصیت بھی ہیں ان کی دعا نکیں اور رہنمائی قدم قدم پر میرے ساتھ رہی، میں سپاس گزار ہوں ملک کی عظیم و عقربی شخصیت، ادیب عصر، پروفیسر ڈاکٹر ریاض مجید صاحب قبلہ کی کچنی شفقت میرا سرمایہ ہے۔ انہوں نے میری درخواست پر اپنا فیضی وقت نکال کر اپنے قیمتی الفاظ سے نوازا، اس کے علاوہ ان تمام احباب اور کرم فرماؤں کا بہت بہت شکریہ جن کی دعا نکیں اور حوصلہ افزائیاں قدم قدم پر میرے ہمراہ رہیں۔

کنیز بارگاہ نوابی
شما تکہ صد ف
فیصل آباد (پاکستان)





ہے عالمِ ہست و بود تیرا
سدا سے مولا وجود تیرا

منزہ و لاثریک ہے تو
فقط ہے حق سجود تیرا

تو غیب ہے غیب داں بھی تو ہے
ہے ذرہ ذرہ شہود تیرا

ہے کن فکاں تیری شان یارب
نظام بست پبلکشود تیرا

شا ہے آب رواں کے لب پر
ہے پتہ پتہ حمود تیرا

ہے موحٰ تقدسیں ہر تنفس
دل و نظر میں ورود تیرا

فنا ہے تقدیر خلقتِ کل
رہے گا نام و نمود تیرا


بنائے آفاق و بزم عالم
حبيب ، رب و دود تیرا

لویں ترے نام سے ہیں روشن
چراغ تیرے ہیں دود تیرا

پنچ رہے ہیں نبی کو پیغم
سلام تیرے درود تیرا

صف کو توفیقِ حمد بخششی

یہ لطف تیرا یہ جود تیرا





ذرہ ذرہ حمد تری ہی کرتا ہے
قطرہ قطرہ تیرے دم سے دریا ہے

آنگن آنگن ہے تیری ہی پھلواری
گوشہ گوشہ تیرے کرم سے مہکا ہے

حکم سے تیرے تیری رحمت کا بادل
تازہ پانی دھرتی پر برستاتا ہے

قسمت کی جو شال ہے میرے کاندھے پر
تیری مرضی اُس کا بتانا بانا ہے

خالق تو ہے، مالک تو ہے تو معبدو
ہر گلشن تیرا ہر صحرا تیرا ہے

کنت کنزاً مخفیاً کے پردے سے
تیرا جلوہ خوب چمکتا رہتا ہے

پیڑ پرندے، وادی پربت جگنو میں
حسن ہے تیرا جلوہ ہر جا تیرا ہے

کوئی نہیں معبد مگر تو ، تو ہی تو
تو رازق ہے تو مالک تو داتا ہے

تیری رحمت کی شبتم سے کھل اٹھا
دل کا غنچہ جب جب بھی کملایا ہے

رات بھی اس کی مدح کرے تعریف کرے
سورج نامِ احمد کا یوں چکا ہے

ایک صدف کیا اس کے جیسے جتنے ہیں
مولانا تو نے سب کا پردہ رکھا ہے

پبلیک یونیورسٹی



جاہِ دنیا نہ خود نمائی دے
زیورِ عشقِ مصطفائی دے

نعتِ خوانی کروں تو جھومے فضا
اے خدا ایسی خوش نوائی دے

شہرِ محبوب میں اڑان بھرے
فکر کو شہرِ رسائی دے

عَرْفَ نَفْسَهُ كَفِيْضَ مَلِيْ
مجھ کو مولا خود آشنا دیتے

پیراں ہو عطا خشیت کا
روح کو ذوقِ خوش قبائی دے

بخش توفیق طاعت و تقویٰ
معصیت سے گریز پائی دے

جذب صدقہ بخش دے مولا
صدقہ زورِ مرتضائی دے

جود عثمان ، عدل فاروقی
حوالے ہم کو کربلائی دے

یا خدا بھر حضرت نواب
مجھ کو بھی فیض بوالعلائی دے

پھر عطا کر تجلیات حرم
پھر مدینہ مجھے دکھائی دے

اور بڑھ جائے میرا سوی دروں
میں نہیں چاہتی رہائی دے

ہے زبول حال امت مرحوم
دے اسے پھر سے پیشوائی دے

ہو صدف کا شعار مدح رسول
شوق دے اور انہائی دے





ایمان کی مے، عشق کے گوہر مرے مولا
صدقے میں شہدیں کے عطا کر مرے مولا

حالات کے ماروں پہ کرم کر مرے مولا
کر مفس و بے کس کو توغیر مرے مولا

مہتاب ترے ذکر کا اترے مرے گھر میں
اے کاش مرا گھر ہو مرا گھر مرے مولا

یہ عز و شرف میری بھی تقدیر میں لکھ دے
میں چوم لوں دلیلز پیغمبر مرے مولا

ہر پل رہوں مشغول تری حمد و شنا میں
جیسے یہ ثمر، پیڑ یہ پتھر مرے مولا

خوشبو مرے آقا کے نواسوں کی عطا کر
انفاس مرے کر دے معطر مرے مولا

دے جذبہ اخلاص و وفا اور زیادہ
کر ذوقِ عبادت بھی فزوں تر مرے مولا

اک سانس بھی ایسی مری قسمت میں نہ لکھنا
جو تیری اطاعت سے ہو باہر مرے مولا

رکھے ہیں شہنشاہوں نے سر اسکے قدم پر
ہو جس کو ترا قرب میسر مرے مولا

دن رات دکرے حمد، لکھے نعمت و مناقب
ہو جائے یہ احسان صدف پر مرے مولا





شاخِ نخلِ یقین درود شریف
جانِ گزارِ دیں درود شریف

جسم و عصیاں مٹا کے کرتا ہے
ہر نفس صندلیں درود شریف

بخششا ہے شبِ توہم کو
ایک صحیح یقین درود شریف

حب سرکار کے تقاضوں میں
شرط ہے اولیں درود شریف

سیلِ آلام کیا بگاڑے گا
ہے مکانِ حصین درود شریف

بلبل و گل چہ وجہ طاری ہو
جب پڑھے یائیں درود شریف

قالے نوریوں کے اترے ہیں
لے کے نذرِ حسین درود شریف

باقی اوراد سب ستارے ہیں
اور ماہِ مبین درود شریف

عشق سرکارِ اک حسین پیکر
ہے قبا مخلیلین درود شریف

ہر گھٹری پڑھ رہے ہیں حور و ملک
بر شہبہ مرسلین درود شریف

اے صدف !! موچ نور کی صورت
دل میں ہے جاگزیں درود شریف

★

کب فقط دل کا آئینہ نکھرے
نعت سے عالم وفا نکھرے

چوم کر مصطفیٰ کی خاک قدم
آسمانوں کا راستہ نکھرے

ابر برسے تری نوازش کا
تو مری روح کی قبا نکھرے

ہے درود و سلام میں لپٹا
کیوں نہ پھر رنگِ ابجا نکھرے

گلشنِ دہر کے سبھی منظر
دیکھ کر آپکی پادی نکھرے

نطقِ سرکار کا ملے صدقہ
تو مرا خوشہ نوا نکھرے

ذکر سرکار سے جو صیقل ہو
اے صدف! دل کا آئینہ نکھرے



شاہ کارِ دستِ قدرت لاجواب
شکل ہے بے مثل سیرت لاجواب

ہے مثالی بے مثالی ذات پاک
رتبہ ختم رسالت لاجواب

سرورِ عالم کی باتیں بے مثال
سرورِ عالم کی مدحت لاجواب

جب بھی چھیرا ذکرِ نطقِ مصطفیٰ
ہو گئی بزم فصاحت لاجواب

عالم انفاس میں شاہ ام
ہے تری طرزِ مروت لاجواب

مصطفیٰ کو صورتِ قرآن دیئے
رب نے گلہائے محبت لاجواب

انبیاء میں ہیں شہ دیں بے نظیر
امتوں میں ان کی امت لا جواب

سورجوں نے در پر رکھ کر سر کہا
تو ہے اے ماہ نبوت لا جواب

بے مثال آقا کا ہے بحرِ کرم
گلشنِ لطف و عنایت لا جواب

جس نے پایا آپ کا عہدِ جمیل
ہے یقیناً اس کی قسمت لا جواب

پھر عطا کر دیں حضوری کا شرف
ہو صدف پر پھر عنایت لا جواب





سید والا ! رسول مہرباں !
کیجھے وا باب لطف جاؤ داں

تا بش افلک ، تو قیر زمیں
ہیں وہ روح عصر روح ہر زماں

کس کا لمسِ روح پرور مل گیا؟
سنگریزو ! مل گئی کیسے زبان

میرے آقا صاحب خلقِ عظیم
اور تم تنگِ مروت بے گماں

المدد اے دافعِ رنج و بلا
دور ساحل ، اور گم ہے بادبائیں

کوئے دل ان کے لیے ہے فرش راہ
اور انہیں کی منظرِ محرابِ جاں

ہو تکلم ہر گھٹری محو درود
میرا ہر تار نفس ہو نعت خواں

آنکھ میری رشک صد مہتاب ہو
آپکا جلوا اگر ہو ضوفشاں

سرودی عالم کے آگے ہر عروج
سرنگوں ، لاچار ، عاجز ، ناتوان

و تیجے پھر حکم ابر لطف کو
خشک ہیں آقا دلوں کی کھیتیاں

سرودی دین کا دیار بے مثال
اے صدف ہے زینت باعث جنان





جب سے میں ان کی شاگر ہو گئی
وادیٰ جاں نور پیکر ہو گئی

ان کی چشم ناز جس پر ہو گئی
ہر خوشی اس کو میسر ہو گئی

بیر عشق آپ کی خاکِ قدم
تاجِ ٹھہری زینتِ سر ہو گئی

فقرِ ٹھرا خلعتِ شاہِ امم
انصاری انکا بستری گئی

دیکھ کر رعنائی شہرِ رسول
کائناتِ حسن ششدرا ہو گئی

عشق جو پایا شہ ابرار کا
قوتِ ایمان فزوں تر ہو گئی

مصطفیٰ کی مہربانی کے طفیل
آرزو میری قد آور ہو گئی

کیا نہیں بخشنا گیا سرکار کو
ہر عطا ان پر نچھاوار ہو گئی

یوسفِ کونین ! اک شیریں جھلک!
بھر میں اب آنکھ پتھر ہو گئی

مرسلِ اعظم کی شانِ بندگی
وقت کے ماتھے کا جھومر ہو گئی

اے صدف یہ التفاتِ نور ہے
شاعری تیری جو بہتر ہو گئی





سکون آور ، سرور افزا ہے نام تیرا
 ہے بزم احساس کا اجالا پیام تیرا
 زوال کی دسترس سے باہر ہے صبح تیرا
 ہے آفتاب عروج محو خرام تیرا
 مرا اثناء مری شب و روز کی تمنا
 تری محبت ، تری رضا ، احترام تیرا
 نگاہ رحمت مرے نبی کی اگر نہ پڑتی
 تو چل نہ سکتا تھا اے زمانے نظام تیرا
 بچایا دیوارِ جاں کو جس نے شکستگی سے
 وہ ہے سہارا ترا ، وہ ہے لطفِ عام تیرا
 دیار طیبہ ! یہ صدقۂ شاہِ دو سرا ہے
 جو ذرہ ذرہ ہے رشکِ ماہِ تمام تیرا
 یہ لوحِ بادِ صبا پہ گل نے رقم کیا ہے
 بنا ہے خوشبو سے جسمِ خیر الانام تیرا
 صدف ! ستارہ ترے مقدر کا جگمگایا
 شا کے صدقے سخن ہے ذی احتشام تیرا





ہے ربِ کائنات شا کار آپ کا
کتنا عظیم رتبہ ہے سرکار آپ کا

اس پر غمِ والم کی تمیش کیا اثر کرے؟
جس کو ملا ہو سایہِ دیوار آپ کا

جس کو شرابِ دید ہوئی آپ کی نصیب
اک اک غلامِ در ہے وہ سرشار، آپ کا

بزمِ جہاں سجائی گئی آپ کے لیے
ہے کائنات آپ کی بیانِ سنوار آپ کا

کیا زندگی ہے جونہ اطاعت میں ہو بسر
وہ دل کہاں؟ نہیں جو طلبگار آپ کا

خوشبو کو چاندنی کو نزاکت کو صبح کو
سکھلانے نرمیاں گل کردار آپ کا


مرہونِ التفات ہے یہ ساری کائنات
کس پر کرم نہیں مرے سرکار آپ کا

دنیا کے تاجور بھی جہاں کے فقیر ہیں
وہ آپ کا ہے در، وہ ہے دربار آپ کا

دو چند ہوگئی ہے مری وسعتِ نظر
دیکھا ہے جب سے کوئے ضیابر آپ کا

اے مصطفیٰ کے لاڈلے نوابِ ذی وقار
اے کاش! ایک بار ہو دیدار آپ کا

اے ولیٰ مدینہ، دو عالم کے تاجدار
لطف و کرم صدف کو ہے درکار آپ کا





اے حریص امت مرحوم ! اک چشم کرم
ہیں ارادے کفر کے مذموم ، اک چشم کرم

باد صرصر وہ چلی عصیاں شعاراتی کی حضور !
ہو گیا ماحول سب مسموم ، اک چشم کرم

کانپتے تھے قیصر و کسری ہمارے نام سے
ہو گیا سب دبدبہ معدوم ، اک چشم کرم

چھوڑ کر در آپ کا بے قدر و قیمت یوں ہوئے
جیسے کوئی لفظ بے مفہوم ، اک چشم کرم

سرورا! گم ہو کے ہم لہو و لعب کے دشت میں
سوزِ دل سے ہو گئے محروم ، اک چشم کرم

نوچی جاتی ہیں کہیں حوا کے سر سے چادریں
ابن آدم ہے کہیں مظلوم ، اک چشم کرم

عشق میں مرنے کے دھوے ہیں زبانوں پر مگر
عشق میں جینا نہیں معلوم ، اک چشم کرم

آپ کی کوئی دعا خالی نہیں جاتی حضور!
ہے یہی قرآن میں مرقوم ، اک چشم کرم

حالتِ زارِ مسلمانانِ عالم ، الامان
چشم پر نم قلب ہے مغموم ، اک چشم کرم

کبھی چشم کرم یا رحمة للعالمين!
کر دیا سب حالِ دل منظوم ، اک چشم کرم

ہجر طیبہ میں بہت بے چین ہے قلب صدف
اے مرے سرور ! مرے مخدوم ! اک چشم کرم





یا نبی جلوہ دکھادیں دوگھڑی کے واسطے
اس شرف کی ہے ضرورت زندگی کے واسطے

ہر ادا تیری حسین، ہر وصف ہے تیرا جمیل
آئینہ سیرت ہے تیری آگھی کے واسطے

طاقِ دل میں ہے فروزاں عشقِ احمد کا چراغ
اور کیا مانگوں خدا سے روشنی کے واسطے

ظلم کے تاریک زندگی میں مقید تھی حیات
میرے آقا آئے امن و آشنا کے واسطے

ہو گئے دشمن ترے صدق و امانت کے گواہ
قابل صد رشک ہے یہ راستی کے واسطے

دفعتاً باب اثر نے لے لیا آغوش میں
جب دعاؤں میں کئے شامل نبی کے واسطے

دامنِ سرکار ہاتھوں میں رہے دائم صدف
یہ ضروری ہے نجاتِ اخروی کے واسطے





مطلع صحیح شعور آپ سے ہے
 بزمِ جاں بقعہ نور آپ سے ہے
 میں ہوں مثل شبِ دیکھور حضور!
 روزنِ لطف و سرور آپ سے ہے
 مرہمِ زخم علات ہے لاعب
 دفعِ امراض و شرور آپ سے ہے
 آپکی مدح شہا ! جانِ سخن
 شانِ اوزان و بکور آپ سے ہے
 گرہی اس کا مقدرِ ٹھہری
 میرے سرکار! جو دور آپ سے ہے
 آپ کی چشمِ توجہ کے نثار
 میرا ہر ناز و غرور آپ سے ہے
 آپ کے دم سے ہے صدرِ رنگ بہار
 حسنِ گلزار و طیور آپ سے ہے
 مدحتِ آل نبی اور صدف
 رحمتوں کا یہ دفور آپ سے ہے





بے طلبِ مل گئے برگ و بارِ عطا
مصطفیٰ آپ کا یہ شعاعِ عطا

والئی ملکِ جود و سخا آپ ہیں
بے بدل آپ کا ہے منارِ عطا

رب نے سارے خزانے دیے آپ کو
اور پھر دے دیا اختیارِ عطا

دامنِ آرزو بھر دیا آپ نے
اب کہاں حاجتِ انتظارِ عطا

گردشیں پاس آتی نہیں اس لیے
مجھ کو گھیرے ہوئے ہے حصارِ عطا

آپ کی چشمِ رحمت سے حاصل ہوتی
بانیٰ کون و مکان کو بہارِ عطا


سارے عالم کی حاجت جو پوری کرے
وہ فقط آپ کا ہے دیارِ عطا

آشنا زندگی کو تحرک سے کر
خرمن دل میں آجا شرار عطا

بے کس و بے نوا کو غنی کر گئی
موج بھر کرم، آبشار عطا

اک نظر کا سوالی ہے کشکول دل
اے امیرِ کرم! تاجدار عطا!

باغِ توفیق مدح شہر دیں میں ہوں
ہے صد غیر ممکن شمار عطا





ہو تصور میں شہا روضہ ترا آٹھوں پھر
 دل کو مہکاتا رہے عطرِ ثنا آٹھوں پھر
 گوشہ جاں خاص ہو حب شہد دیں کے لئے
 سائبان ہو نور کا سر پر تنا آٹھوں پھر
 ہو کسی شبِ خواب میں دیدارِ شاہِ مرسلان
 اور پھر جاری رہے یہ سلسلہ آٹھوں پھر
 جلوہِ ماہِ مدینہ دیکھ لے جو ایک بار
 پھوٹتی ہے اسکی آنکھوں سے ضیا آٹھوں پھر
 قابلِ صدر شک ان کا دن ہے ان کی رات ہے
 ہے میسر جن کو طیبہ کی ہوا آٹھوں پھر
 پوچھنے والے نے پوچھا، کب کروں وردِ درود؟
 مسکرا کر میرے آقا نے کہا، آٹھوں پھر
 طاعتِ سرکار میں گزریں تو اچھی بات ہے
 ورنہ ہیں کس کام کے صح و مسا، آٹھوں پھر
 کوئی دن ہو، کوئی ساعت ہو، کوئی لمحہ صدف
 ہو زبان پر نامِ پاکِ مصطفیٰ آٹھوں پھر





اے حبیب خدا خاتم المرسلین
ہے ترا مرتبہ خاتم المرسلین

نور سے تیرے روشن ہوئے دو جہاں
حبتاً، مرحباً خاتم الرسلین !

زندگی بانٹتی ہے تری ہر کرن
آفتاب عطا پختام المرسلین

کوئی حامی نہیں ماسوا آپ کے
وجہ روز جزا خاتم المرسلین

کنج وحشت کو گلزارِ جنت کرے
اک تصور ترا خاتم المرسلین

ہے یہی رات دن اب وظیفہ مرا
خاتم الانبیاء خاتم المرسلین

لکھیں قرطاسِ جاں پر مری وھڑکنیں
رب سلم علی خاتم المرسلین

کشتِ جاں میں گلِ شادمانی کھلے
اک نظر ہو شہا !! خاتم المرسلین

ختم پر آ گئے آزمائش کے دن
زینتِ لب ہے یا خاتم المرسلین

تیرے ہونڈوں پہ لگتا ہے کتنا بھلا
اے صدف پھر سنا خاتم المرسلین





حضور آگئے روشنی ہو گئی
شبو !! اب سحرِ دامنی ہو گئی

پڑے مصطفیٰ کے جو نوری قدم
ہوا دفعتاً تیرگی ہو گئی

سر شاخ حق مسکرائے نبی
اماں مل گئی، آشتی ہو گئی

یہ احسان ہے میرے آقا ترا
جو آسام رہ پی زندگی ہو گئی

ترا نقشِ پا رشک صد ماہتاب
تری خاکِ پا روشنی ہو گئی

ہیں قصرِ نبوت کی تکمیل وہ
وہ آئے تو پوری کمی ہو گئی

خدا نے کوئی بات ٹالی نہیں
جو میرے نبی نے کہی ، ہو گئی

ملی انبیا کی امامت تجھے
مسلم تری برتری ہو گئی

جو روشن ہوئی شمعِ یادِ نبی
منور مری جھونپڑی ہو گئی

ہوئی ملقت ان کی چشمِ عطا
میسر مجھے ہر خوشی ہو گئی

معطر گلِ مدح سرکار سے
مرے دل کی بارہ دری ہو گئی

جبینِ سخن ! خوش مقدر ہے تو
ترا تاجِ نعمت نبی ہو گئی

لگا جیسے سرکار ہوں سامنے
صف دید جب پیر کی ہو گئی





جو تری چشمِ التفات میں ہے
وہ حصارِ نوازشات میں ہے

میں ہوں محوِ شنائے شاہِ زمان
فکرِ باغِ تجلیات میں ہے

اور کچھ سوچتا نہیں مجھ کو
نعمتِ ہی نعمتِ کائنات میں ہے

میرے سرکار کی پناہ میں آئے
جو گھرا سیلِ حداثات میں ہے

چھڑ گیا تذکرہ قبسم کا
نورِ بزمِ تصورات میں ہے

شاہِ بطحاء کی مہربانی سے
میری کشتیِ حمدِ نجات میں ہے


نام ان کا ہے سازِ دل پر رواں
ذکر ان کا ہی بات بات میں ہے

باغِ ایماں کی آبرو ٹھہری
حبِ سرکار واجبات میں ہے

والی دو جہاں کا ہے صدقہ
رنگ جو بزمِ ممکنات میں ہے

المدد اے خدائے شاہِ امم
سنگِ دشnam میری گھات میں ہے

ہو بسر ان کی پیروی میں صدف
حسن و خوبی یہی حیات میں ہے





ہر تمع کے واسطے ہے بالیقین نجات
 راضی نہ ہوں حضور تو ممکن نہیں نجات
 جس راستے پہ نقشِ قدمِ مصطفیٰ کے ہوں
 اے امتی ! ہے تیرے لئے بس وہیں نجات
 چشم کرم حضور کی الٰہی تو پائے گا
 زندانی اضطراب سے قلبِ حزیں نجات
 آل رسول پاک سے رکھے جو دشمنی
 وہ ہے لعین ، اس کو ملے گی کہیں نجات؟
 نلمت سے اضطراب سے آلام و رنج سے
 بخشی جہاں کو آپ نے یا شاہِ دیں نجات
 دار الشفاء ہے سرورِ کونین کا دیار
 والله ہر مرض سے ملے گی وہیں نجات
 ہو گی پکار خلقِ خدا کی بروزِ حشر
 دلواییں ہمیں بھی شہ مرسلین نجات
 آقا خرام ناز میں مصروف ہوں صدف
 پائے عذابِ بحر سے دل کی زمیں نجات





جتنے لفظوں کے قافلے اترے
مدحِ سرکار کے تیلے اترے

بزمِ کوئین میں جب آئے حضور
عرش سے نور کے پرے اترے

جوئے لطفِ نبی ہے بے پایاں
یہ وہ دریا نہیں چڑھے، اترے

بودر و حیدر و عتیق و عمر
عشقِ سرکار میں کھرے اترے

لامکاں سے بصورتِ قرآن
شاہ والا کے تذکرے اترے

نامِ احمد زبان پر آیا
قالے رنگ و نور کے اترے

انکے صدقے، غنوں کے کوہ گراں
دل کی دلیز سے پرے اترے

دیکھ کر حسن سرورِ عالم
حسن والوں کے آئئے اترے

مجھ پہ لطفِ رسولِ اعظم ہو
بارِ اعمالِ پشت سے اترے

جلوہ شہرِ نور کا ش صدف
دل میں آنکھوں کے راستے اترے





منور ہے ترا بچپن ، شباب پاک تابندہ
تری سیرت کا ہر اک باب ہے رخشندہ رخشندہ

جہاں والو ! قیامت تک زمانے کی ہدایت کو
مرے سرکار کی ہر اک ادا ہر بات ہے زندہ

نقوش پائے آقا جن کو اپنی جاں سے پیارے ہیں
حیات جاؤ داں ان کی ہے ان کا نام پاک نامہ

متاع جان و دل قربان اسکے اک اشارے پر
ہمیں پیارا ہے انکے شہر کا ایک ایک باشندہ

غموں کے دشت میں خوشیوں کا موسم لیکے آتا ہے
درود پاک کا نغمہ ہے رحمت کا نماشندہ

زبان پر عشق کا دعویٰ ، اطاعت سے ہیں روگردان
سن اے غمخوار امت ہم بہت ہیں تجھ سے شرمندہ

صفد یہ فیصلہ میرا ہے پھر واپس نہ آؤنگی
بلائیں گے مدینہ جب مرے سرکار آئندہ





خاکِ پائے رسول ہو جاؤں
باغِ جنت کا پھول ہو جاؤں

جو ہیں مقبول بارگاہ نبی
کاش ان کو قبول ہو جاؤں

اوڑھ لون خاک کوچھ نواب
کہ فنا فی الرسول ہو جاؤں

لوٹ کر میں نہ آؤں طیبہ سے
عاشقِ با اصول ہو جاؤں

پایہ عرش چوم لے تقدیر
جو کنیز بتول ہو جاؤں

جو مدینے سے ہو کے آئے ہیں
ان کے قدموں کی دھول ہو جاؤں

میں ہوں مداح سرورِ عالم
اے صدف کیوں ملول جاؤں





کر دوں میں جبیں پیش، نظر پیش، جگر پیش
 طیبہ کا سفر کا شکر کہ اس بار ہو در پیش
 انسان تو انسان ہیں دینے کو سلامی
 ہوتے ہیں ملائک بھی وہاں آٹھوں پھر پیش
 ہر شام ترے در پچ جبیں سمائی کو آئے
 دربار میں ہوتی ہے ترے روز سحر پیش
 نظارہ یہ قرآن کے اوراق میں دیکھو
 ہیں نعمت میں مصروف سمجھی زیر، زبر، پیش
 کرتے ہیں سمجھی برگ و شمر آپکو آقا
 تسلیم کا نذرانہ بہ انداز دگر پیش
 یہ شان فقط تیری ہے اے سرورِ کونین
 کرتا ہے زمانہ تجھے نذرانہ سر پیش
 ہیں پیش نظر نقش قدم شاہِ امم کے
 آئے گا کہاں راہ میں کچھ خوف و خطر پیش
 سرکار صدف کو بھی ملے اذن حضوری
 مدحت کے اسے کرنے ہیں کچھ عمل و گہر پیش





ہے تبسم آپ کا سارے جہاں کی روشنی
ورنہ کیا ہے ماہ و مہر ضوفشاں کی روشنی

جب رخ پر نور سے گیسو ہٹائے آپ نے
ہاتھ باندھے در پر آئی آسمان کی روشنی

ظلمت و تیرہ شبی کا مت گیا نام و نشان
رب نے پیچگی جب مکاں میں لامکاں کی روشنی

فاتحہ، حسین و حیدر منجع انوار ہیں
ہر زمانے کو ملی اس آستان کی روشنی

زندگی کی تیرہ و تاریک را ہوں میں ہمیں
نور بخشے رحمت ہر دو جہاں کی روشنی

جا نہیں سکتا کبھی قعر مذلت کی طرف
اسوہ محبوب ہے اس کارواں کی روشنی

گنبد خضرا جو دیکھا تو کہا دل نے صدف
ایسے منظر پر فدا کون و مکاں کی روشنی





باغِ سخن نہ ہوگا اس کا خزان رسیدہ
 حصے میں جس کے آیا سرکار کا قصیدہ
 وہ میرے مصطفیٰ ہیں وہ میرے مصطفیٰ ہیں
 کامل ہے جن کی سیرت اوصاف ہیں حمیدہ
 ہے اتباعِ آقا، وجہ فلاح عالم
 امت کو زہر قاتل افکار ہیں جدیدہ
 سرکار کی اطاعت، اللہ کی اطاعت
 اعلان کر رہا ہے تاریخ کا جریدہ
 سلمان فارسی کی قسمت پہ جاؤں قرباں
 انمول ہو گیا وہ، تو نے جسے خریدا
 آقا کریم آقا، آقا رحیم آقا
 عصیاں کے بوجھ سے ہے میری کرم خمیدہ
 جیسی تڑپ ہو ویسی ہوتی ہے مہربانی
 آجائے گا، بلاوا گر قلب ہے نپیدہ
 بعد از خدا ہیں میرے آقا بزرگ و برتر
 ایماں یہی ہے میرا، میرا یہی عقیدہ
 عادت صدق ہو جس کی صلی علی کا نغمہ
 ہرگز کبھی نہ ہوگا رنجیدہ و کبیدہ





خم مصطفیٰ کے حکم پر جس کی جبیں نہیں
 دعویٰ ہے اسکے عشق کا صادق؟ نہیں نہیں
 جس آنکھ میں جمال شہر دیں کرے قیام
 اسکو لگے گا اور کوئی دلشیں؟ نہیں
 ہے انکا علم غیب خدا کی عطاۓ خاص
 میرے نبی سے بڑھ کے کوئی دوریں نہیں
 سایہ فَلَن نہ رحمت سرکار ہو جہاں
 ایسا کوئی فلک، کوئی ایسی زمیں نہیں
 ایمان کی امانت عظیٰ ہے ان کے پاس
 میرے رسول پاک سا کوئی ایں نہیں
 ایسا سکون بکھرا ہے شہر رسول میں
 دل کوئی بے قرار کوئی جاں حزیں نہیں
 جو عیب ڈھونڈتے ہیں شہر دیں کی ذات میں
 راہِ نجات پائیں گے وہ بالیقین نہیں
 مجھ کو پسند باغِ نبی کے ہیں گل صدف
 بیلا، چنبلی، سرو و سمن یا سمیں نہیں





حب احمد سے دلوں کی کھیتیاں سرسبز ہیں
 آب رحمت کے اثر سے کشتِ جاں سرسبز ہیں
 جس جگہ رکھے رسول اللہ نے اپنے قدم
 ہو گئے آباد ویرانے مکاں سرسبز ہیں
 مل گیا جن کو غسالہ سرور کوئین کا
 آج تک سوکھے نہیں وہ گلستان سرسبز ہیں
 گنبدِ خضرا کی ہریالی کا سارا فیض ہے
 شہرِ سب شاداب ہیں سارے جہاں سرسبز ہیں
 لہلہاتی ہی رہے گی فصل یہ اسلام کی
 کیسے سوچیں باغِ جنکے باغبان سرسبز ہیں
 موسموں کا آنا جانا کچھ اثر کرتا نہیں
 ذکر آقا ہے جہاں وہ وادیاں سرسبز ہیں
 حضرت حسان کے عشق شہد دیں کے طفیل
 شہرِ مدحت کی فضا نکیں جاؤ داں سرسبز ہیں
 اے صد! باغِ سخن میں ہے خزان بکھری مگر
 نعمت پاکِ مصطفیٰ کی ڈالیاں سرسبز ہیں





مکمل جو کرے ایمان کتنی کیف آور ہے
 ولائے شاہ انس و جان کتنی کیف آور ہے
 دل مضطرب کو فرحت بخش دی، پُر نور کر ڈالا
 میں تیری یاد کے قربان کتنی کیف آور ہے
 جو گزرے سید کونین کے نوری تصور میں
 وہ ساعت، وہ گھڑی، وہ آن کتنی کیف آور ہے
 ستارے رقص میں آئیں اجائے جوش پر آئیں
 مرے سرکار کی مسکان کتنی کیف آور ہے
 جو مسکن ہو شہ دیں کا جسے آقا کہیں اپنا
 مبارک ہے وہ دل، وہ جان کتنی کیف آور ہے
 سماعت نے مرے سرکار کی احسان فرمایا
 متاع مدت حسان کتنی کیف آور ہے
 تجھے چاہیں تجھے سوچیں خیالوں کو ترے چو میں
 ترے عشاق کی پیچان کتنی کیف آور ہے
 ملی ہے جو ہمیں اللہ سے آقا کے صدقے میں
 صدف وہ سورہ رحمان کتنی کیف آور ہے





ہوئی یکنخت طوفانوں کے دھاروں سے بچت میری
کرائی میرے آقا نے خساروں سے بچت میری

مرے ہاتھوں نے جب سے دامنِ سرکار تھاما ہے
ہوئی ہے عارضی سارے شہاروں سے بچت میری

ردا انکے کرم کی اوڑھ لی میری خطاؤں نے
ہوئی اس واسطے عصیاں شراروں سے بچت میری

گرا ہی چاہتی تھی میں، نہ دیتے جو سہارا وہ
کہاں ممکن تھی دوزخ کے کناروں سے بچت میری

چمک جس کی دوامی ہے، اسے اپنا لیا میں نے
ہوئی سب ڈوبنے والے ستاروں سے بچت میری

ہوائے نفس، شیطان، دولتِ دنیا، انانیت
کرم ہو آپکا، ہو جائے چاروں سے بچت میری

نبی کے گلشنِ رحمت میں میرا آشیانہ ہے
صدف یوں ہو گئی دنیا کے خاروں سے بچت میری





شاہ
طول

کونین کی شنا
رحمت کا سلسلہ کیجے

خانہ دل کو طاقچہ کیجے
عشق سرکار کو دیا فکیجے

بھچے ابر التفات حضور
شارخ بے برگ ہوں، ہرا کیجے

ماہ و خورشید مجھ پر رشک کریں
یا نبی اپنی خاک پا کیجے

نیک نامی کی آرزو ہے تو پھر
یا نبی یانسی رٹا کیجے

بے کلی کو گلی قرار ملے
باغ طیبہ کا تذکرہ کیجے

قلب قرطاس ہو، قلم الفت
اسم سرکار، یوں لکھا کیجے

رکھیے ورد زبان درود شریف
ختم ہر غم کا سلسلہ کیجے

وہ ہے یکابر سید عالم
آپ اس کی نہ کچھ دوا کیجے

راستہ منزلوں میں بدلتے گا
ان کی سیرت کو رہنمای کیجے

یابی ہے صدف تہی دامان
صدقة فاطمہ کیجے





جس وقت کہ آجائے مری جان لبوں پر
 اسمِ شہہ بطھا کی ہو گردان لبوں پر
 ہر سانس ہو مشغول شنائے شہہ والا
 ہو جذبہ حسان کا فیضان لبوں پر
 دکھلایا تصور نے جو سرکار کا روپ
 کلیبوں کی طرح کھل گئی مسکان لبوں پر
 ہو ورد زبان صلی علی آل محمد
 یوں ذوقِ مودت کا ہو اعلان لبوں پر
 قربان رخ پاک پہ تاروں کا تبسم
 مگر تصدق ترے ذیشان لبوں پر
 کوثر کے ملیں جام ترے دستِ عطا سے
 رہ رہ کے محپتا ہے یہ ارمان لبوں پر
 تا عمر پریشاں نہ کرے گی کوئی مشکل
 رکھ تذکرہ صاحبِ قرآن لبوں پر
 آجائے صدف کو ہنر نعتِ نگاری
 اللہ! دعا ہے یہی ہر آن لبوں پر





ہے راحتِ جاں فریح جگر گنبدِ خضری
ہر وقت رہے پیشِ نظر گنبدِ خضری

لاریب ہو سرسبز مری شاخ تمنا
دیکھوں جو میں ہر شام و سحر گنبدِ خضری

ہر اونچ کا رفتت کا بلندی کا علو کا
جھلتا ہے ترے سامنے سر، گنبدِ خضری

بس میری نگاہوں میں ترا عکسِ حسین ہو
اس درجہ مرے دل میں اثر گنبدِ خضری

پر کیف جو رہتی ہیں مرے دل کی فضائیں
ہے تیری محبت کا اثر گنبدِ خضری

دن رات، بڑھانے کے لیے اپنی ضیائیں
ستنتے ہیں تجھے شمس و قمر، گنبدِ خضری

تقدیر کے ماروں کو عطا کرنا اجائے
ہے تیری ادا ، تیرا ہنر گنبدِ خضری

ہیں ساری مرادوں کا خلاصہ شہہ بطيحا
ہے ساری دعاؤں کا شمر گنبدِ خضری

سرکارِ مدینہ کی عنایات کے صدقے
ہے مسکنِ صدیق و عمر گنبدِ خضری

واللہ یہ ہم رتبہ فردوس نہ ہوتی
دھرتی پہ نہیں ہوتا اگر گنبدِ خضری

خوابوں کا خیالوں کا تمنائے صدف کا
ہے تیری طرف روئے سفر گنبدِ خضری

پبلیک یسٹن



نوازشاتِ شہرِ انبیاء کے طالب ہیں
 سبھی سفینے اسی ناخدا کے طالب ہیں
 مرے جہاں تمنا ، مرا دیارِ نظر
 تجلیاتِ حبیبِ خدا کے طالب ہیں
 جہاں رشد و ہدایت کے قافلے والے
 بھٹک گئے ہیں ترے نقشِ پا کے طالب ہیں
 حضور! اذنِ حضوری کی بخشش دیں سوغات
 مریض ہجر ہیں ہم اور دوا کے طالب ہیں
 فنا کا دشتِ زیال بے کنار ، منزلِ دور
 حضور! آپ سے جامِ بقا کے طالب ہیں
 مرا خیال مرا نطق میرے فہم و ذکا
 حضور آپکی مدح و شنا کے طالب ہیں
 امامِ لطف و عنایات ! قاسم نعمت !
 فقیر آپکے دستِ عطا کے طالب ہیں
 طوافِ روضہ میں رہتے ہیں رات دن مصروف
 یہ مہر و ماہِ نبی کی ضیا کے طالب ہیں
 صدف کے قلب و نظر، ذہن و فکر ہوش و خرد
 الہی جلوہ غارِ حرا کے طالب ہیں





شہ کونین سے محبت ہے
یہی احساس میری دولت ہے

شارخ کن کا ہے تو گلی تازہ
باغ کن میں تری ہی نکھلت ہے

آگئے وجد میں زمان و مکاں
آمدِ تاجدارِ خلق تھے

کیسے جنت نشاں کھوں اس کو
تیرا کوچہ تو رشک جنت ہے

یہ کرم ہے ترا کہ میری طرف
ملقافت تیری چشمِ رحمت ہے

اے صحاب سخائے شاہِ ام
تیری ہر موڑ پر ضرورت ہے

میرے دامن میں ان کا برگ عطا!
یہ عنایت بڑی عنایت ہے

آمد رفت میری سانسوں کی
یادِ آقا! تری بدولت ہے

سب کو ارزال نہیں ہوا کرتی
نعمتِ گوئی تو ایک نعمت ہے

کس لیے میں درِ شنا سے ہٹوں
اے صدف یہ مری عبادت ہے

پبلیک یشانز



اے امین لطفِ رحمان الصلوٰۃ والسلام
 اے قسمِ فضلِ یزدان الصلوٰۃ والسلام
 اے معین بے کسائی اے تاجدار این وآل
 اے قرارِ بے قرار ایں الصلوٰۃ والسلام
 تیرے قبضے میں کنوں نعمت پروردگار
 غیرتِ شانِ سلیمان الصلوٰۃ والسلام
 اے قیمتوں بے بسوں بیواؤں کے فریاد رس
 اے صحابِ لطف و احسان الصلوٰۃ والسلام
 مرہمِ زخم جگر اے آرزوئے چشمِ تر
 دست و بازوئے ضعیفان الصلوٰۃ والسلام
 تیرے دم سے کائناتِ حسن کی تابانیاں
 اے مرادِ ماہِ کنعان الصلوٰۃ والسلام
 گل بکف ہے شانِ ایمان تیری الفت کے طفیل
 اے بہارِ باغِ رضوان الصلوٰۃ والسلام
 اے شہِ نواب ! جانِ اولیاء و اصفیاء
 پرتو محبوب یزدان الصلوٰۃ والسلام
 رحمتِ کوئین محبوب اللہ الاعلمین
 اے صدف کے ابر نیسان الصلوٰۃ والسلام







نديم مصطفى صديق اکبر
همارے پيشوا صديق اکبر

سنا ہے جب سے لا تھون نبی سے
غموں سے ہیں رہا صدیق اکبر

یہ ہجرت کی رفاقت کہہ رہی ہے
ہیں معراج وفا صدیق اکبر

مہک اٹھا چمن زارِ تمنا
کہا جب میں نے یا صدیق اکبر

حبيبه سرويرِ کونين کی ہے
تمہاری عائشہ صدیق اکبر

خشیت، عاجزی، تقوی، اطاعت
ادب کی انہا صدیق اکبر

سفینہ کیوں بھلا وہ ڈمگاۓ
ہوں جس کے ناخدا صدیق اکبر

ہدایت کا ہے خورشید درختان
ترا ہر نقش پا صدیق اکبر

مکمل عکس ہے جس میں نبی کا
ہیں ایسا آئندہ صدیق اکبر

بڑی آسودگی سے جی رہی ہوں
کرم یہ ہے ترا صدیق اکبر

قیامت میں بھرم رکھنا ہمارا
براۓ مصطفیٰ صدیق اکبر

مرا پیرایہ اظہار بدے
ملے صدقہ ترا صدیق اکبر

تمنا ہے صدف لکھے قصیدہ
ترے اوصاف کا صدیق اکبر





یقیناً ہیں شہکار فاروق اعظم
ہیں محبوب سرکار فاروق اعظم

umarat baطل زمیں بوس کر دے
تری ایک لکار فاروق اعظم

ہیں شاہد ترے کامل ایمان و دلیں پر
شہنشاہ ابرار فاروق اعظم

ملے فتح و نصرت کے اس کو اجا لے
ہوئے جس کے سالار فاروق اعظم

جھکائے ہیں سر خوف و ہبیت سے تیری
غور اور پندار فاروق اعظم

مراد شہہ انبیاء جن کو کہیے
ہیں ایسے خوش اطوار فاروق اعظم

معطر ہے جس سے گلستان الفت
وہ تیری ہے مہکار فاروق اعظم

تمہارے ہی دم سے ہے قائم جہاں میں
عدالت کا معیار فاروق اعظم

کبھی خواب میں اپنے لطف و کرم سے
کرا دتبج دیدار فاروق اعظم

اسے رہنوں کا کوئی ڈر نہیں ہے
ہیں جس کے گنبدار فاروق اعظم

یہ کہہ کر بدلتا ہے اپیس رستہ
گزرتے ہیں سرکار فاروق اعظم

صف تیرا دامن رہے گا نہ خالی
ہیں ابر گھر بار فاروق اعظم



دین کی شان ہیں عثمان غنی
حق کی پیچان ہیں عثمان غنی

بول اٹھی مملکتِ جود و سخا
میرے سلطان ہیں عثمان غنی

تذکرہ حلم و حیا کا ہے چھڑا
اور عنوان ہیں سبل عثمان غنی

روقیں گھر کی پتہ دیتی ہیں
آج مہمان ہیں عثمان غنی

نائب حضرت صدیق و عمر
علی الاعلان ہیں عثمان غنی

رنج و آلام ہیں گھبرائے ہوئے
کب پریشان ہیں عثمان غنی؟

مصطفیٰ کے ملے دو نور انہیں
کتنے ذیشان ہیں عثمان غنی

آپ کی خاک قدم کی طالب
میری چشم ان ہیں عثمان غنی

کاتب و حجی بھی ہیں جامع بھی
شانِ قرآن ہیں عثمان غنی

ہر مسلمان کا عقیدہ ہے یہی
جان ایمان ہیں عثمان غنی

گوہر فکر صدف کے سارے
تم پر قربان ہیں عثمان غنی





خاک ہم ہیں، کوہ فاراں ہیں علی مرتضی
دشت ہم ہیں، ابر باراں ہیں علی مرتضی

ماوراء تعداد سے، اوزان سے، مکیال سے
لطف تیرا، تیرے احسان ہیں علی مرتضی

جملہ ارباب شجاعت، جملہ احباب سخن
تیری اک جنش پہ قرباں ہیں علی مرتضی

رات ہجرت کی ہے، بستر سید کونین کا
آج تو قسمت پہ نازاں ہیں علی مرتضی

گردشِ ایام، سیلاں بلا، کھسائِ غم
تیرے صدقے مجھ سے لرزاں ہیں علی مرتضی

تیغی کا راج قائم رہ سکے کیونکر بھلا
جب قسمِ جامِ عرفان ہیں علی مرتضی

اہل عالم کے لیے ہیں جو ہدایت کا نصاب
وہ ترے اقوال و فرمان ہیں علی مرتضی

لا فتی الا علی سے بھید یہ ہم پر کھلا
شہاد مردال شیر یزدال ہیں علی مرتضی

قالے خوشبو کے اترے فکر کی دلیز پر
یہ تری یادوں کے احسان ہیں علی مرتضی

کاش میں دیکھوں مزارِ فیض پرور آپ کا
حرتیں یہ دل میں رقصان ہیں علی مرتضی

اس لیے رہتا ہے ان کا ذکر ہونٹوں پر صدف
روح کی تسکین کا ساماں ہیں علی مرتضی





یہ رتبہ علی کا یہ شوکت علی کی
ہے دونوں جہاں میں حکومت علی کی

کھلے گی ابھی تجھ پر سطوت علی کی
ذرا پوچھ خیر سے جرأت علی کی

اسد ہیں، وہ حیدر ہیں، شیر خدا ہیں
ہے طاری زمانے پر ہبیت علی کی

بڑے چین سے زندگی کیوں نہ گزرے
کرم ہے علی کا پعنایت علی کی

صبا کے قدم چو مے صحن چمن نے
جو آئی لیے موج نکھت علی کی

ہوئے حرف جگنو، بنے لفظ تارے
جو مہتاب نے چھپیری مدحت علی کی

کبھی وانہ ہو گا درِ علم و حکمت
جو حاصل نہیں ہے ارادت علی کی

ہیں دونوں مرا محور زندگانی
محبت علی کی موڈت علی کی

ہے تطہیر کی آیت انکا عمامہ
مطہر علی ہیں طہارت علی کی

ہے آغوش ناز پیغمبر کا صدقہ
سخاوت علی کی شجاعت علی کی

ستون اس کے حسین در فاطمہ ہیں
یہ جنت ہے یا ہے عمارت علی کی

نہیں اس شرف میں کوئی ان کا ثانی
ہے گھر رب کا جائے ولادت علی کی

صفد کیوں نہ رشک چمن دل ہو میرا
برستی ہے اس گھر پر رحمت علی کی



ترا لطف تیری عطا فاطمہ
ہمیں بھی ہے در کار یا فاطمہ

سخاوت ہے دامن پسارے ہوئے
ترا گھر ہے رشک غنا فاطمہ

ہوئی بزمِ کونین کی آبرو
پدر کی تترے خاکِ پا فاطمہ

کیا ہے ہمیشہ تری یاد نے
مداوا مرے رنج بلیک کا فاطمہ

ملائک ہیں خدامِ در آپ کے
یہ اونچ کمال آپ کا فاطمہ

نجابت ، شرافت ، نزاکت ، حیا
ہر اک وصف کی انہتہا فاطمہ

اجالے کرے مہر و مہ کو عطا
تری جھونپڑی کا دیا فاطمہ

ہوئی جس پہ تیری نگاہ کرم
ہوا پھر نہ وہ غمزدہ فاطمہ

ہیں زیبائشِ آسمان وفا
حسین و حسن ، مرتفع ، فاطمہ

ہے جانِ طہارت ، خدا کی قسم
تری نور پیکر ردا فاطمہ

ملا تجھ کو گھٹی میں صبرِ جمیل
قناعت ہے تیری غذا فاطمہ

عیاں مہر تاباں کی مانند ہے
فضیلتِ تری سیدہ فاطمہ

یہ تیری صدف تیری ادنیٰ کنیز
ہے سو جاں سے تجھ پر فدا فاطمہ





کوئی پا نہیں سکتا پایاں زہرا
تصدق ہر اک شان بر شان زہرا

کہاں زیب دیتی کوئی اور مسند
ہے جب مسند خلد شایان زہرا

سکوں بخش ہیں جو شب و روز میرے
خدا کی قسم ہے پیار احسان زہرا

ترا بازوئے فکر ہو جائے گا شل
ہے اوچا بہت قصر عرفان زہرا

ہیں رشک قراس کی قسمت کے تارے
ملا جس کے ہاتھوں کو دامان زہرا

مرا دل ، مری کائناتِ مؤودت
بہار آفرین ہے بغیضانِ زہرا

کبھی بھول سکتی نہیں بنتِ حوا
کچھ اس درجہ اس پر ہیں احسانِ زہرا

جہاں علم خود سر جھکائے کھڑا ہے
وہ دانش کدھ ہے دلبستانِ زہرا

معطر ہے جس سے خیابانِ ایمان
گلِ حیدری ہے وہ ریحانِ زہرا

مری ہر صدا وقف شیر و شبر
مرا ہر نفس ہے شاخوانِ زہرا

صف اپنی قسمت پہ ہو ناز مجھ کو
عطای ہو جو اک لقمه خوانِ زہرا





قبا گلوں کی ہے پہنے ترا خیالِ حسین
ہے عکسِ رحمتِ عالم ترا جمالِ حسین

منارِ عزم و تحمل کی زندگی تو ہے
ترے کمال کا پرتو ہے ہر مکالِ حسین

تھی ہے دامنِ امیدِ اک زمانے سے
نگاہِ فیضِ اثر کا پگھلایا اچھالِ حسین

یہ کس نے کہہ دیا میداں میں تو اکیلا تھا
تھا صبرِ تنغ، شجاعتِ تھی تیری ڈھالِ حسین

مجھے جواب میں لطف و عطا کے پھول ملے
ترے کرم سے کئے میں نے جب سوال، حسین!

ہے کس کی تشنہ لبی سے نہال دیں سرسبز
ہے کون زخمِ شریعت کا اندماں؟ حسین

وفا کنیز ہے تیری تو حوصلے خادم
کھاں سے لائے گا کوئی تری مثال، حسین

سپاہِ ظلم و جغا کے قدم اکھڑنے لگے
جدھر پھری ہے تری چشم پڑ جلال حسین

خلوص و امن، مساوات و حریت کا سبق
پڑھا رہی ہے زمانے کو تیری آل حسین

ہر ایک لمحہ موجود کہہ رہا ہے یہی
صدی تری ہے، تری بزم ماه و سال حسین

جنابِ اکبر و اصغر کے صدقے کردو کرم
صفد کا دل ہے بہت آج پر ملال حسین





وراءِ مگاں سے ہے عظمتِ حسین اعظم کی
کہ روحِ دیں ہے مودتِ حسین اعظم کی

عطा ہوئی ہیں سمجھی نعمتیں بنامِ حسین
نفسِ نفس ہے عنایتِ حسین اعظم کی

نبی کے دین کو اپنا لہو بھی نذر کیا
وفا شعار ہے عترتِ حسین اعظم کی

فنا کے ہاتھ کبھی اسکو چھونہ پائیں گے
ہے لازوال حکومتِ حسین اعظم کی

کلی کے حسن میں پرتو حسین اعظم کا
گلوں کے لب پہ ہے مدحتِ حسین اعظم کی

جنودِ شام کا اک بھی جواں نہ بچ پاتا
جو ہوتی جنگ ہی غایتِ حسینِ اعظم کی

مزاج سیل غم و رنج کا بدل ڈالا
ہے کوہ قاف سی بہتِ حسینِ اعظم کی

دل و نگاہ نے کی ہے بصد خلوص و وفا
ازل کے روز سے بیعت، حسینِ اعظم کی

جو دین پاک کے چہرے کا بن گئی غازہ
وہ بالیقین ہے شہادتِ حسینِ اعظم کی

صف جو آلِ پیغمبر کا غم ہے سینے میں
ہے مجھ پہ خاص عنایت، حسینِ اعظم کی





تحام کر صبر کی مہار حسین
ہوئے دشت بلا سے پار حسین

تجھ کو زیبا ہے تاج ذخ عظیم
اے شہیدوں کے تاجدار حسین

دے کے ناحق کو یادگار شکست
کر گئے حق کو آشکار حسین

تیری گلکاریوں کے صدقے میں
گلشن دیں میں ہے بہار حسین

جس کو دنیاۓ عشق کہتے ہیں
تم ہوئے اس کے شہسوار حسین

آسمان آتشیں قبا اوڑھے
تیرے غم میں ہے سوگوار حسین!

سمندر یہ آبجو یہ سحاب
تیشگی پر تری شار حسین

شوکت و سطوت و عروج سبھی
ہیں تری راہ کا غبار ، حسین!

امتحان سامنے نہ ہوتا تو
تھا بہت تیرا شیر خوار حسین

ختم صحرائے غم نہیں ہوتا
تو لگادے ہمیں بھی پار حسین

میرے اہل و عیال ، مال و منال
تجھ پر سو جان سے شار حسین

ہر مصیبت کو ٹال دیتی ہے
یاد بن کر تری حصار ، حسین

مغفرت کی سند صدف پائے
چوم آئے ترا مزار ، حسین





ہے تری رہ گزر شہ نواب
میری جان و جگر شہ نواب

میں بھی زندان بھر سے نکلوں
مہرباں ہوں اگر شہ نواب

رشک مہتاب ہے تری چوکھٹ
نور ہے تیرا گھر شہ نواب

من کی دنیا اجال دیتی ہے
آپکی اک نظر شہ نواب

تیرے قدموں میں بیٹھ کر پایا
خود کو افلک پر لیشہ نواب

مرہم لطف کا سواں ہے
میرا زخم جگر شہ نواب

پیکرِ رشد ، منج فیضان
ہادی و راہبر شہ نواب

یاد آتے ہیں شبر و شبیر
آپ کو دیکھ کر شہ نواب

بھر جود و سنا نظر تیری
چشمہ فیض در شہ نواب

پاسبانی کو آپکے گھر کی
آئے خیر البشر شہ نواب

تا قیامت ہو بارش رحمت
آپکی آل پر شہ نواب

کون ہے مصطفیٰ کا لخت جگر ؟
سینے ! الخضر ، شہ نواب

طاعت مهر و ماه کا باعث
ہے تری خاک در شہ نواب

آرزو ہے کہ ہر گھٹری ہوں صدف
میرے پیش نظر شہ نواب



جن کے صدقے قلب و جاں شاداب ہیں
وہ مرے مرشد شہہ نواب ہیں

ذات ان کی آفتاب معرفت
ان کے قدموں میں پڑے مہتاب ہیں

اے شہ نواب اے جان جمال
آپ پر قربان شخ و شباب ہیں

ہیں سبیلِ خیر پشمائنِ کرم
اور لب ، لطف و عطا کے باب ہیں

وقف ہو دل کا جہاں ان کے لیے
عشق مرشد کے بھی آداب ہیں

اہل دل کرتے ہیں روختے کا طواف
عقل والے محو استتعاب ہیں

خاندانِ پاک ہے وہ آپ کا
جس کا صدقہ منبر و محراب ہیں

تیرے در کے بوریے کے سامنے
سر خمیدہ اطلس و کمخواب ہیں

تاج سر ہیں ، غیرت زر ناب ہیں
تاج سر ہیں ، غیرت زر ناب ہیں

دیجھے اذن حضوری دیجھے
کب سے ہم بے چین ہیں بے تاب ہیں

آپ کی چشم کرم کا فیض ہے
جو صدف سے کانپتے گرداب ہیں





اے گل باغ شاہ دیں نواب
شیر یزداب کے جانشیں نواب

رشک کرتے ہیں اولیاء تجھ پر
منزیں وہ تجھے ملیں نواب

آہوانِ جمال جس پر فدا
ہے تری چشم پر سرگمیں نواب

سوچ کر تیرے خنڈہ لب کو
میری دنیا ہوئی حسین نواب!

تحفہ دید کی تمنا ہے
اے قرار دل حزین نواب!

سارے اہل کمال و اہل ہنر
ہیں ترے در کے خوشہ چیں نواب

میں نے جس موڑ سے پکارا ہے
آئے امداد کو وہیں نواب

مل گیا آپکا در عالی
آسمان پا گئی، زمین نواب

چاندنی شفقتوں کی بکھرا دو
میرے رشکِ مہم مبین نواب !

تو نے پلکیں اٹھائیں جس لمحہ
خم ہوئی وقت کی جبین نواب

میرے دل کے صدف میں مثل گہر
ہے تری یاد جاگزیں نواب





شہِ نواب کا گدا ہونا
تاجداروں سے ہے سوا ہونا

عشقِ نواب میں فنا ہونا
ہے حقیقت سے آشنا ہونا

اوڑھ کر خاک کوچھ نواب
چاہتے ہو جو کیا سے کیا ہونا

ہے فانیِ الرسول کا ضامن
ہستیِ شیخ میں سبلیفنا ہونا

ان کی صورت کو دیکھ کر سیکھا
صحح ہستی نے پر ضیاء ہونا

ان کے آب کرم پر ہے موقوف
شاخ دل کا ہرا بھرا ہونا

گر ہو مقصود ان کا عکس جمال
چاہئے دل کو آئینہ ہونا

آگیا ان کی رحمتوں کے طفیل
میرے کھوٹے کو بھی کھرا ہونا

پتھروں کو گلاب کرتا ہے
ان کی چشم کرم کا وا ہونا

وہ ہیں خیر النسا کے چشم و چراغ
جان و دل سے ابھی کو چاہو نا

زیب دیتا ہے آپ ہی کے لیے
سیدی ! شاہ اصفیاء ہونا

زندگی میرے دل کو بخشتا ہے
یاد نواب شاہ کا ہونا

اک قیامت سے کم نہیں ہے صد ف
ان کی دلیز سے جدا ہونا



نذرِ خلوص و عقیدت بجناب آقا مولائی حضرت صوفی سید محمد عزیز الحسن شاہ مدظلہ العالی



نورِ چشمِ نبی عزیز حسن !
سچھج رہبری عزیز حسن !

تیری موجِ عطا کی طالب ہے
یہ مری تشنگی، عزیز حسن!

تیری بادِ سخا سے کھل جائے
میرے دل کی پکلی عزیز حسن

اک تبسم سے اپنے بکھرا دو
لف کی چاندنی عزیز حسن

جس کے ذرے ہیں ماہتاب و نجوم
وہ ہے تیری گلی عزیز حسن

میری بالیدگی قلب و نظر
ہے عنایت تری عزیز حسن

آپ کی بارگاہ عظمت میں
ہو مری حاضری عزیز حسن

ناز پروردہ شہ نواب
تو ہے جان علی عزیز حسن

جان شرع متین و روح صفا
ہیں فقط آپ ہی عزیز حسن

دل نے پایا ہے تیرے صدقے میں
عالم سر خوشی عزیز حسن

دل صدف کا پکارتا ہے یہی
سیدی مرشدی عزیز حسن







ان کے لطفِ عظیم کے صدقے
اور خلقِ عظیم کے صدقے
مجھ پر بھی رحمتوں کی بارش ہو
اسمِ احمد کی "میم" کے صدقے

انکے اوصاف، ان کی بات لکھوں
دل کے قرطاس پر صلاۃ لکھوں
شغل دن رات ہو یہی میرا نعمت سرکار کائنات لکھوں

بول نہ دل کی بولی نعمت!
بھردے سخن کی جھوٹی نعمت
بچپن سے ہے ساتھ مرے

قطرے قطرے میں دوا ہے موجزن
باخدا جوئے شفا ہے موجزن
جانب طیبہ چلو اے مفلسو!

معطی ہے خدا اور تو مختارِ عنایت
تو شاہِ زمان، روحِ جہاں، مالکِ کونین

ہوں تری شیدا تری وضاف ہوں
میرے آقا! طالبِ الطاف ہوں
مضطرب بیٹھی سرِ اعراف ہوں
جنتِ طیبہ کا مژده ہو عطا

گوشہ چشم! اور نم ہو جا
نعتِ خیرالانام لکھنی ہے
اے جہاں خرد! بہم ہو جا
شاخ دل ! آ مرا قلم ہو جا

آرزوئے رسول کافی ہے
جب سے تھاما ہے دامن زہرا
حب آل بتول کافی ہے
رحمتوں کا نزول کافی ہے

تشنہ لبانِ کرب و بلا کی نہیں مثال
سردے کے سرفراز ہیں، نازِ حیات ہیں
یعنی طریقِ صبر و رضا کی نہیں مثال
آل نبی کی طرزِ ادا کی نہیں مثال

رازِ جو دین کے ثبات میں ہے
پیاسِ دیکھی ہے اس نے اصغر کی
اب تک تشنگی فرات میں ہے
اہنِ حیدر تری زکوٰۃ میں ہے

پبلیکیشنز

Mauj-e-Karam

Shamaila Sadaf

Published by

Dabistaan-e-Nawwabiya Aziziya

Qazipur Sharif, Post Mandwa, District Fatehpur Haswa, UP (INDIA) 212653